



வி. து. ரகசியம் அல்ல!
எனக்கு ஓர் ஆசை. இலங்கையின் ஜனாதிபதிகளாக இருந்தவர்களும் இப்போது இருப்பவரும் நியமிக்கும் ஜனாதிபதி ஆணைக்குழுக்களின் பரிந்துரைகள், அறிக்கைகளைத் தனியாக ஆய்வு செய்ய வேண்டும். அவை என்ன புரியாத கிரந்த பக்கம்02 >>

காலைக்கதிர்

Kalaikkathir

விழயல் 05 வள்ளுவர் ஆண்டு 2052 மாசி 07 சனிக்கிழமை 20.02.2021 கதிர் 107

ஒரே குடும்பத்தைச் சேர்ந்த ஐவர் உள்ளிட்ட 10 பேருக்கு வடக்கில் நேற்றுக் கொரோனா நெல்லியடிச் சந்தை வியாபாரிக்கும் தொற்று

யாழ். ஆய்வுகூடங்களில் நேற்று மேற்கொள்ளப்பட்ட பி.சி.ஆர். பரிசோதனை முடிவுகளின் அடிப்படையில் வடக்கில் ஒரே குடும்பத்தைச் சேர்ந்த ஐவர் உள்ளிட்ட 10 பேருக்குக் கொரோனா வைரஸ் தொற்று உறுதி செய்யப்பட்டுள்ளது என வடக்கு மாகாண சுகாதார சேவைகள் திணைக்களப் பணிப்பாளர் வைத்திய கலாநிதி ஆ.கேதீஸ்வரன் தெரிவித்தார்.

ஐ.நா. கூட்டத் தொடரில் இந்தியாவின் ஆதரவைக் கோரி மோடிக்கு இலங்கை அவசர கடிதம்

ஐக்கிய நாடுகள் உரிமைகள் சபையின் 46ஆவது கூட்டத் தொடர் அடுத்த வாரம் ஆரம்பமாகவுள்ள நிலையில், அந்த அமர்வில் தமக்கு இந்தியா ஆதரவு வழங்க வேண்டும் என்று இந்தியப் பிரதமர் நரேந்திர மோடியிடம் இலங்கை அரசு



அரசமைப்பு உருவாக்க நிபுணர்குழு கட்டமைப்பின்ருடன் இன்று பேச்சு!

பங்களாளிக் கட்சிகளின் தலைவர்கள் சம்பந்தன், சுமந்திரனுடன் பங்கேற்பு

புதிய அரசமைப்பு ஒன்றின் நகலைத் தயாரிப்பதற்காக கோட்டா பய ராஜபக்ஷ அரசாங்கத்தினால் நியமிக்கப்பட்டிருக்கும் நிபுணர்குழு இன்று காலை 10.30 மணிக்குக் கொழும்பில் தமிழ்த் தேசியக் கூட்டமைப்பின் தலைவர்களைச் சந்திக்கின்றது. இந்தச் சந்திப்பில் தமிழ்த் தேசியக் கூட்டமைப்பின் தலைவர் இரா.சம்பந்தன் எம்.பி., பேச்சாளர் எம்.ஏ.சுமந்திரன் எம்.பி., பங்களாளிக் கட்சித் தலைவர்களான மாவை சேனாதிராசா, செல்வம் அடைக்கலநாதன் எம்.பி., த.சித்தார்த்தன் எம்.பி. ஆகியோர் பங்கு பற்றுவார் எனத் தெரிகின்றது.

கிழக்கு கடல் பகுதியில் 4.0 ரிசிடரில் நில அதிர்வு
அம்பாறைமாவட்டம், பொத்துவில் கடற்கரையை அண்டிய பிரதேசங்களில் நேற்று 4.0 ரிசிடர் அளவிலான நில அதிர்வு ஏற்பட்டுள்ளது என மாவட்ட அனார்த்த இடர் முகாமைத்துவ நிலையம் உறுதிப்படுத்தியுள்ளது. அம்பாறையில் இருந்து 14 கடல் மைல் தூரத்தில் கடலில் 10 கிலோமீற்றர் ஆழத்தில் இந்த நில அதிர்வு பதிவாகியுள்ளது. பொத்துவில் சர்வோதயபுரம், சின்னையூறணி.

இலங்கைக்கு எதிராக புதிய பிரேரணை உறுதி

பிரதான நாடுகள் கூட்டறிக்கை
இலங்கையில் பொறுப்புடைமை, நல்லிணக்கம் மற்றும் உள்ளடக்கமான சமாதானத்துக்கான எமது தொடர்ச்சியான அர்ப்பணிப்பைச் சுட்டிக்காட்ட விரும்புகின்றோம் என ஐ.நா. மனித உரிமைகள் சபையில் இலங்கை தொடர்பான தீர்மானத்தை முன்னின்று நடத்தும் பிரதான நாடுகளான கனடா, ஜேர்மனி, வடமசிடோனியா,

இலங்கைத் தடுப்பில் இந்திய மீனவர் சாவு
கொரோனா காரணமாக
(ந.லோகதயாளன்)
யாழ்ப்பாணம், பெப். 20
இலங்கைக் கடற்படையினரால் கைது செய்யப்பட்டுத் தடுத்து வைக்கப்பட்டிருந்த

தமிழ் மக்களுக்கு எதிராக மோசமான அடக்குமுறை!

அரசு மீது சந்திரிகா கரும் குற்றச்சாட்டு
இலங்கையில் இன்றைய ஆட்சியில் சிறுபான்மை மக்களுக்கு எதிராக மோசமான அடக்குமுறைகள் கையாளப்பட்டுகின்றன. வடக்கு, கிழக்குத் தமிழர்களைக் கைவிடும் ஆட்சிப் போக்கே காணப்படுகின்றது. - முன்னாள் ஜனாதிபதி சந்திரிகா பண்டாரநாயக்க குமாரதுங்க அம்மையார் குற்றஞ்சாட்டினார்.
எதிர்கால அரசியல் நடவடிக்கைகள் தொடர்பில் கொழும்பு ஊடகம் ஒன்றுக்குக் கருத்துத் தெரிவிக்கும்போதே அவர் மேற்கண்டவாறு கூறினார்.



சரத் வீரசேகரவின் செயற்பாடு தனித் தமிழீழத்துக்கு வித்திடும்

கூட்டமைப்பின் எம்.பி. செல்வம் சுட்டிக்காட்டு
ஐ.நா. சபை தீர்மானம் நிறைவேற்றினால் நாடு இரண்டாக உடையும் எனப் பொதுமக்கள் பாதுகாப்பு அமைச்சர் சரத் வீரசேகரவின் கருத்து எமக்குத் தனித் தமிழீழத்தைப் பெற்றுத் தந்து விடும். - இவ்வாறு தமிழ்த்



இலங்கையில் மேலும் 517 பேருக்குத் தொற்று
இலங்கையில் நேற்று 517 பேருக்குக் கொரோனா வைரஸ் தொற்று உறுதி செய்யப்பட்டுள்ளது என அரசு தகவல் திணைக்களம் அறிவித்துள்ளது. இதன்படி நாட்டில் கொரோனா தொற்றுக்கு

காரைநகரில் கடற்படைக்குக் காணி சுனிகரிப்பு மக்களின் கரும் எதிர்ப்பால் மீண்டும் முறியடிப்பு

(எஸ்.நிதர்ஷன்)
யாழ்., காரைநகர் பகுதியில் தனியாருக்குச் சொந்தமான காணிகளைக் கடற்படையினரின் முகாம் அமைப்பதற்குக் கையகப்படுத்தும் நோக்கில் நில அளவைத் திணைக்களத்தினரால் மேற்கொள்ளவிருந்த அளவிட்டு நடவடிக்கைகள் குறித்த பகுதியில் ஒன்றுகூடிய பிரதேச மக்கள், காணி உரிமையாளர்கள், அரசியல் கட்சிகளின் பிரதிநிதிகள் மற்றும் பொது அமைப்பினர் ஆகியோரின்



புதிய அரசமைப்பு வெளியான பின்பே மாகாணத் தேர்தல்?
மாகாண சபைகளுக்கான தேர்தல் இவ்வருடத்துக்குள் நடைபெறும் என முன்னதாக தகவல்கள் வெளியாகியிருந்தாலும், புதிய அரசமைப்பு இயற்றப்பட்ட பின்னர் தேர்தல் நடத்துவது குறித்து அரசு உயர்மட்டம் பரிசீலித்து வருகின்றது. அரசமைப்பின்

திட்டமிட்டு குற்றச்செயல்களில் ஈடுபடுகின்ற குழுக்களால் மோட்டார் சைக்கிள் திருட்டு!

நாட்டில் பல பகுதிகளிலும் மோட்டார் சைக்கிள் திருட்டுச் சம்பவங்கள் 7 பதிவாகியுள்ளன.

சன்னாகம், கட்டான, புத்தளம், சீனத் துறைமுகம், பொல்பிட்டிகம் மற்றும் அநுராதபுரம் ஆகிய பிரதேசங்களிலேயே இவ்வாறு மோட்டார் சைக்கிள்கள் திருடப்பட்டுள்ளன.

திட்டமிட்டு குற்றச் செயல்களில் ஈடுபடுகின்ற குழுக்களால் இவ்வாறு மோட்டார் சைக்கிள்கள் திருடப்பட்டன.

இவர்கள் மோட்டார் சைக்கிளை திருடிவிட்டு அவற்றின் பாகங்களை அகற்றி விற்பனை செய்வதாகத் தெரியவந்துள்ளது. இவ்வாறு செய்வதால் திருடப்பட்ட மோட்டார் சைக்கிள்களை கண்டுபிடிக்க முடியாதுள்ளது.

எனவே மோட்டார் சைக்கிள் பாவனையாளர்கள் அவற்றைப் பாதுகாப்பான முறையில் கையாளுமாறு அறிவிக்கப்பட்டுள்ளது. மோட்டார் சைக்கிள் நிறுத்தி வைக்கும் இடம்பாதுகாப்பானதாக இருக்க வேண்டும்.

சீன தயாரிப்பு பொருள்களை மாத்திரம் கொள்வனவு செய்யும் நிலை வரலாம்!

எச்சரிக்கின்றார் ரணில்

இலங்கைக்கு சீனா வழங்கும் யுவானால் வேறு பிரச்சினை தோற்றம் பெறும். இதனால் சீனப்பொருள்களை மாத்திரமே எமக்கு கொள்வனவு செய்ய வேண்டிய நிலை ஏற்படும் என ஐக்கிய தேசியக் கட்சியின் தலைவர் ரணில் விக்கிரமசிங்க தெரிவித்தார்.

தற்போது ஏற்பட்டுள்ள நெருக்கடிகளை எதிர்கொள்வதில் அரசாங்கம் கடும சவால்களையே காண்கின்றது.

சீனாவிடம் 150 கோடி டொலர்களை இலங்கை கோரிய போதிலும் 150 கோடி யுவான்களை வழங்கவே சீனா முன்வந்துள்ளது.

சீன யுவான்களை இலங்கை பெற்றுக்கொண்டாலும்



டொலரிலேயே மீள்ச் செலுத்த வேண்டும்.

இதன் போது திறைசேரியின் இருப்பு வீதம் அதிக புள்ளியில் காணப்பட்டாலும் அமெரிக்க டொலர்கள் அந்நிய செலாவணி இருப்பாக இலங்கையிடம் காணப்படாது.

இதனால் சீனப் பொருள்களை மாத்திரமே எமக்கு கொள்வனவு செய்ய வேண்டிய நிலை ஏற்படும்.

அதற்கும் தற்போதுள்ள சீனப்பொருள்களுக்கான கொள்வனவு கட்டுப்பாட்டை அகற்ற வேண்டும்.

அவ்வாறு செய்தால் ஏனைய நாடுகளுடனான பொருளாதார கொள்கைகளிலும் உறவுகளிலும் பாதுகாப்பு ஏற்படும். இது நிச்சயம் வேறு ஒரு பிரச்சினையை உருவாக்கும் என்பதே எமது நிலைப்பாடாகும். - என்றார்.

கொழும்பு - 3, 5 ஆம் ஒழுங்கையில் உள்ள ஐ.தே.க தலைவர் ரணில் விக்கிரமசிங்கவின் இல்லத்தில் கட்சி உறுப்பினர்களை கடந்த வியாழக்கிழமை சந்தித்து கலந்துரையாடிய போதே மேற்கண்டவாறு தெரிவித்தார்.

க.பொ.த. சாதாரண தரப் பரீட்சை மீள்திருத்த முடிவுகள் வெளியீடு!

2019 ஆம் ஆண்டு கல்விப் பொதுத் தராதார சாதாரண தரப் பரீட்சையின் மீள் திருத்த முடிவுகள் வெளியிடப்பட்டுள்ளன.

மேலும் அவற்றை கல்வியமைச்சின் இணையத்தளத்தினூடாக சென்று பார்வையிடலாம்.

2019 ஆம் ஆண்டு க.பொ.த. சாதாரண தரப் பரீட்சை முடிவுகளின் மீள் திருத்தத்திற்காக 57 ஆயிரத்து 155 மாணவர்கள் விண்ணப்பித்திருந்தமையும் குறிப்பிடத்தக்கது.

வருமானம் குறைந்த மக்களுக்கு அறக்கட்டளை மூலம் வீட்டுத் திட்டம்!



வருமானம் குறைந்த மக்களுக்கு வீட்டுத் திட்டத்தின் கீழ் வறுமைக் கோட்டுக்குக் கீழுள்ள குடும்பத்தினருக்கு வீடு கட்டுவதற்கான அடிக்கல் நாட்டும் நிகழ்வு வவுனியாவில் இடம்பெற்றுள்ளது.

ஐக்கிய இராச்சியத்தை (பிரித்தானியாவைத்) தலைமையிடமாகக் கொண்ட ஓம் சரவணபவ சேவா அறக்கட்டளையின் உதவியுடன் குறித்த வீட்டுத் திட்டம் அமைக்கப்படுகின்றது.

இந்நிலையில், வவுனியா, ஈச்சங்குளம் பிரதேசத்திலுள்ள வெல்லறுகன்குளம் பகுதியில், இவ்வாறு வீடு கட்டுவதற்கான அடிக்கல் நாட்டும் நிகழ்வு கடந்த வியாழக்கிழமை - இடம்பெற்றுள்ளது.

பெண்களுக்கு எதிரான முறைகேடுகளை விசாரிக்க நாடாளுமன்றக் குழுவை நியமிக்கவும் - சுதர்ஷினி



நாட்டில் பெண்களுக்கு எதிராக இடம்பெறும் அநியாயங்கள் மற்றும் முறைகேடுகளை விசாரணை செய்வதற்கு நாடாளுமன்றக் குழு வெள்ளை அமைக்குமாறு சபாநாயகரிடம் கோரிக்கை விடுக்க தீர்மானித்துள்ளார் என நாடாளுமன்ற பெண் உறுப்பினர்களின் ஒன்றியத்தின் தலைவி ஆரம்ப சுகாதார சேவைகள், தொற்று நோய்கள் மற்றும் கொவிட் நோய்க் கட்டுப்பாட்டு அலுவல்கள் இராஜாங்க அமைச்சர் சுதர்ஷினி பெர்னாண்டோயுள்ளே தெரிவித்தார்.

சபாநாயகரின் அனுமதியுடன் சர்வதேச மகளிர் தினத்துடன் இணைந்ததாக எதிர்வரும் மார்ச் 9 ஆம் திகதி இந்த நாடாளுமன்ற குழுவை அறிவிப்பதற்கு எதிர்பார்ப்பதாக அவர் மேலும் தெரிவித்தார்.

நாடாளுமன்ற குழு அறையில் இடம்பெற்ற

நாடாளுமன்ற பெண் உறுப்பினர்களின் ஒன்றியத்தின் கூட்டத்தில் கலந்து கொண்டு கருத்து தெரிவிக்கும் போதே இவ்வாறு குறிப்பிட்டார்.

இதுதொடர்பாக அவர் தொடர்ந்து தெரிவிக்கையில் -

பெண்களுக்கு எதிராக இடம்பெறும் பல்வேறு வன்முறைகள், பாகுபாடுகள் மற்றும் ஏதாவதொரு பதவியில் தமது திறமை, தகுதி மற்றும் இயலுமைக்கு அமைய புதவி உயர்வு பெறும் போது பெண் என்ற காரணத்தால் இடம்பெறும் முறைகேடுகளை விசாரணை செய்யக்கூடிய முழு அதிகாரம் கொண்ட நாடாளுமன்ற குழு அவசியமாகும்.

பெண்களுக்கு உரிய இடம், சமநிலை, தாய்க்கு முதலிடம் போன்றவசனங்கள் அடிக்கடி பயன்படுத்தப்பட்டாலும், சமூகத்தில் பல்வேறு துறைகளில் பெண்களுக்கு பாகுபாடுகள் இடம்பெறுகின்றன. இவ்வாறான நிலையில் இந்த நாடாளுமன்ற குழுவினர் உடனாக பெண்களின் திறமை, இயலுமை மற்றும் தகுதி அடிப்படையில் முன்னேறிச் செல்ல உள்ள தடைகளைத் தவிர்க்க முடியும். - என்றார்.

இக்கூட்டத்தில் இராஜாங்க அமைச்சர் டாக்டர் சீதா அரம்பேபொல, நாடாளுமன்ற உறுப்பினர்களான ரோகினி விஜேரத்ன, கலாநிதி ஹரிணி அமரகூரிய மற்றும் நாடாளுமன்ற பிரதி செயலாளர் நாயகமும் பணியாளர்கள் தொகுதியின் பிரதானியுமான குஷானி ரோஹணதீர் ஆகியோர் கலந்துகொண்டனர்.

ஹெரோயினுடன் பெண் கைது!

பேலியகொடை - புதிய நுகேபார பிரதேசத்தில் மேற்கொள்ளப்பட்ட சுற்றிவளைப்பில் 18 கிராம் ஹெரோயினுடன் 39 வயதுடைய பெண்ணொருவர் கைது செய்யப்பட்டுள்ளார்.

இவர்கொழும்பு, கொம்பனித்தெரு - வேகந்த பகுதியைச் சேர்ந்தவராவார் என்று பொலிஸ் ஊடக பேச்சாளர் பிரதி பொலிஸ் மா அதிபர் அஜித் ரோஹண தெரிவித்தார்.

இது தொடர்பில் அவர் மேலும் கூறுகையில் - குறித்த பெண் கடந்த வியாழக்கிழமை நீதிமன்றத்தில் முன்னிலைப்படுத்தப்பட்டமையடுத்து பின்னர் 7 நாட்கள் தடுப்புக்காவலில்

வைத்து விசாரணைக்கு உட்படுத்தப்பட்டுள்ளார். கடந்த புதன்கிழமை பொலிஸாரால் மேற்கொள்ளப்பட்ட சுற்றிவளைப்புக்களில் போதைப் பொருள் செயற்பாடுகளுடன் தொடர்புடைய 60 சந்தேக நபர்கள் கைது செய்யப்பட்டுள்ளனர்.

போதைப்பொருள் செயற்பாடுகள் தொடர்பில் பொலிஸாரால் தொடர்ச்சியாக சுற்றிவளைப்புக்கள் முன்னெடுக்கப்பட்டுவருகின்றன.

இவ்வாறான செயற்பாடுகள் பற்றி அறிந்துள்ள பொது மக்கள் 118, 119 அல்லது 1997 என்ற அவசர தொலைபேசி இலக்கங்களுக்கு அழைத்து தகவல் தெரிவிக்க முடியும்.



நோயுற்றவருக்கே மருத்துவர் தேவை

நோயுற்றவருக்கல்ல, நோயுற்றவருக்கே மருத்துவர் தேவை இன்று தேவையற்றோரிடம் உதவிகள் குவிவதும் தேவையானோர் அலட்சியமாக ஒதுக்கப்படுவதும் ஏழைகள் குரல் முனங்களாவே உள்ளதை காண்கின்றோம். தேவைகள் பல வடிவங்களாகும் எல்லா வசதிகள் இருந்த போதும் தமது உணர்வுகளை பகிர்ந்து கொள்ள முடியாது அந்தரிக்கும் ஆத்மாக்களாக முதியோர், சிறுவர், இளையோர் விரக்தியில் வாடுகிறார்கள். இவர்களோடு சிறுநேரம் அவர்களின் மன உணர்வை பகிர சந்தர்ப்பங்களை கொடுத்துப் பாருங்கள் சிறுவை பயணத்தில் சுமைகளை இறக்க உங்கள் பிரசன்னம் துணையாகும் இதுவும் தவத்தின் ஓர் வடிவமே.

ஆண்டவர்களுக்கு உன்னிடையே இருக்கும் நுகத்தை அகற்றி விட்டு, சுட்டிக்காட்டி குற்றம் சாட்டுவதையும், வயல் லாதவனாக பேசுவதையும் நிறுத்தி விடு, பசித்திருப்போருக்காக உன்னையே கையளித்து வறியோரின் தேவையை நிறைவு செய்வாய் ஆனால், இருள் நடுவே உன் ஒளி உதிக்கும். இருண்ட உன் நிலை நண்பகல் போல் ஆகும். வறண்ட சூழலில் உனக்கு நிறைவகிப்பாள் என்ற நம்பிக்கை வார்த்தை உன் வாழ்வாகும். தவக்காலத்தில் மேற்கொள்ளும் முயற்சிகள் தினம்தினம் ஓர் சிறு செயல்களால் சிலுவையை பயணத்தில் பாங்காளராக அயலவரையும் கூட்டிச் செல்லும் சிலுவை பயணமாக்குவோம்.

நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

மலையைக் கெல்லும் பொலிஸ்

பொத்துவில் தொடங்கி பொலிகண்டி வரையான எழுச்சிப் பேரணியின் அதிர்வுகள் தொடர்கின்றன.

அந்த விவகாரத்தை விடுவதான எண்ணம் அரசுத் தரப்புக்கு இல்லை. தமிழரின் இந்த எழுச்சியை முளையிலேயே கிள்ளாவிட்டால் எதிர்காலத்தில் நிலைமை விபரீதமாகிவிடும் என்று எண்ணியோ என்னவோ எழுச்சி கொண்ட தமிழினத்துக்குப் 'பாடம் பழப் பிக்க' தீர்மானத்திற்குக்கின்றது போலும் பெளத்த, சிங்கள அரசு.

இப்போது இந்தப் பேரணியில் கலந்து கொண்ட அரசியல்வாதிகளுக்கு சுருக்கு மாட்டும் முயற்சியை ஆரம்பித்திருக்கின்றது அரசின் ஏவல் படையான பொலிஸ்.

எங்கெங்கெல்லாம் நீதிமன்றம் மூலம் மேற்படி 'பொத்துவில் முதல் பொலிகண்டி வரை' பேரணிக்கு பொலிஸ் தடை உத்தரவு பெற்றதோ அங்கெங்கெல்லாம் பேரணியில் சென்ற அரசியல்வாதிகளை இலக்கு வைத்து முதல் சுற்றில் சுருக்கு விரிக்கப்படுகின்றது.

இந்தப் பேரணியை முன்னின்று ஏற்பாடு செய்தவரான கூட்டமைப்புப் பேச்சாளர் ஜனாதிபதி சட்டத்தரணி எம்.ஏ.சுமந்திரனுக்கு மட்டும் கிளிநொச்சி, மாங்குளம், வல்வெட்டித்துறை, வாழைச்சேனை என ஐந்து, ஆறு பொலிஸ் நிலையங்களில் இருந்து வாக்குமூலம் தரும்படி அழைப்பு விடுக்கப்பட்டிருக்கின்றது. 'ஓவ்வொரு பொலிஸ் நிலையத்துக்கும் தனித்தனியாக வருகை தந்து வாக்குமூலம் மளிக்க முடியாது, நாளை மறுதினம் தலைநகர் கொழும்புக்கு வாருங்கள், அனைத்துப் பொலிஸ் நிலையப் பொலிஸாரின் பிரதிநிதிகளுக்கும் ஒரே சமயத்தில் வாக்குமூலம் தருகிறேன்' என்று சுமந்திரன் தெரிவித்திருக்கின்றார் எனத் தகவல்.

இதேபோன்றுதான் நேற்று மட்டக்களப்பு மாவட்ட கூட்டமைப்பு நாடாளுமன்ற உறுப்பினர் இரா.சாணக்கியன் எட்டுக்கு மேற்பட்ட பொலிஸ் நிலைய அதிகாரிகளுக்கு மட்டக்களப்பில் வைத்து ஒரே சமயத்தில் வாக்குமூலம் எடுத்திருக்கின்றார்.

ரேலோ தலைவர் செல்வம் அடைக்கலநாதன் எம்.பி., கூட்டமைப்பின் தேசியப் பட்டியல் நாடாளுமன்ற உறுப்பினர் கலையரசன், யாழ்.மேயர் மணிவண்ணன், முன்னாள் நாடாளுமன்ற உறுப்பினர் அரியநேந்திரன், முன்னாள் மாகாண சபை உறுப்பினர் ரவிகரன் என்று மேற்படி பேரணியில் பங்குபற்றிய அரசியல்வாதிகளிடம் வாக்குமூலம் பெறும் பட்டியல் நீண்டு செல்கின்றது.

"பேரணி நடத்த நீதிமன்றத் தடை பெறப்பட்ட இடங்களில் பேரணியில் பங்கேற்றவர்கள் மீது வயது வித்தியாசம், தகுதி வேறுபாடு இன்றி நடவடிக்கை எடுக்கப்படும். அவர்கள் மீது சட்ட நடவடிக்கை எடுக்கப்படும்" - என்று சூளுரைத்திருக்கின்றார் பொலிஸ் ஊடகப் பேச்சாளர் சிரேஷ்ட பொலிஸ் அத்தியட்சகர் அஜித் நோஹா.

அவரின் கூற்றின்படி இத்துணை எண்ணிக்கையானோர் மீது ஒரே சமயத்தில் சட்ட நடவடிக்கை என்பது மீண்டும் தமிழினத்தை கட்சி, அரசியல் வேறுபாடு, அணிப் பிரிவுகள் தாண்டி ஒன்றுபட வைக்கும் வேலையன்றி வேறில்லை.

மலையைக் கெல்லும் வேலையை தனது ஏவல் அமைப்பான பொலிஸ் மூலம் ஆரம்பித்திருக்கின்றது பெளத்த, சிங்கள அரசு. கடைசியில் எலியைக் கூட அதனால் பிடிக்க முடியாமல் போகும் என்பதுதான் சட்டவட்டாரங்களின் கணிப்பீடு.

பேரணியில் பங்குபற்றுவதற்கான தடை உத்தரவுகளை தனித்து ஒடுதலைப்பட்சமாக, பொலிஸ் விண்ணப்பத்துடன் சில நீதிமன்றங்கள் வழங்கின. சில நீதிமன்றங்கள் வழங்க மறுத்துவிட்டன.

இதற்குள் அங்குதான் சட்ட விவகாரம் பொதிந்து கிடக்கின்றது என்கின்றன சட்ட நிபுணத்துவத் தரப்புகள். இதில் இரண்டு அம்சங்கள் உள்ளன. அவற்றை மீளவும் சுட்டிக்காட்டுவது பொருத்தமானது.

ஒன்று - ஒரு தலைப்பட்சமாக பொலிஸார் சமர்ப்பித்த விண்ணப்பத்தின் அடிப்படையில் இப்படி பேரணிக்கு சில நீதிமன்றங்கள் தடை விதித்துள்ளன. அதுவும் குற்றவியல் நடைமுறை சட்டக் கோவையின் 106 (1) பிரிவின் கீழ் அந்த உத்தரவு வழங்கப் பட்டுள்ளது. பெயர் குறிப்பிட்டு யாருக்கும் எதிராக அத்தகைய உத்தரவு எதனையும் நீதிமன்றம் அந்தப் பிரிவின் கீழ் வழங்கலாமே தவிர, பொத்தம் பொதுவாக - யாரையேனும் சுட்டாமல் - அப்படி ஒரு தடை உத்தரவு விதிக்க அந்தச் சட்டப் பிரிவின் கீழ் நீதிமன்றக்கு அதிகாரமோ, சட்டவலுவோ இல்லை.

ஆக, தனக்கு அதிகாரம் இல்லாத உத்தரவு ஒன்றையே நீதிமன்றம் நீதிமன்றங்கள் இப்படித் தடை உத்தரவை விதித்துள்ளன என்பது மன்றில் சுட்டிக்காட்டப்படும். அதிகாரம் இல்லாத உத்தரவை யாரும் மீறினர் என்று நடவடிக்கை எடுக்க முடியாது - இது முதல் விடயம்.

அடுத்தது, நீதிமன்ற உத்தரவை மீறினர் என்று தெரிவித்து இதுவரை பொலிஸ் தரப்பு எடுத்த சட்ட நடவடிக்கைகளும் சட்ட முறைமையற்றவை - அடிப்படையற்றவை - என்று சுட்டப்படுகின்றது. உரிய நீதிமன்றத்தில், உரிய சமயத்தில் அது சவாலுக்கு உட்படுத்தப்படும் போதுதான் தாம் நிற்கும் சட்ட அத்திவாரத்தின் வலிமை பொலிஸ் தரப்புக்குப் புரியவரும்.

மொத்தத்தில் மலையைக் கிள்ளி எலியைக் கூடப் பிடிக்க முடியாத நிலைக்கு பொலிஸ் தள்ளப்படும். பொத்துவில் முதல் பொலிகண்டி வரையான பேரணி தொடர்பில் இன்னொரு மூக்குடைபடலுக்கு பொலிஸ் தயாராகின்றது என்பது மட்டும் நிச்சயம்.

சாரா இந்தியாவில் இருந்தும் உறுதிப்படுத்தப்படவில்லை: அவர் உயிருடன் உள்ளாரா என சந்தேகிக்கிறார் சரத் வீரசேகர



கொழும்பு, பெப்.20

ஈஸ்டர் தாக்குதலுடன் தொடர்புபட்ட சாரா என்பவர் இந்தியாவில் உள்ளாரா என்பது தொடர்பாக உறுதியான தகவல்கள் இன்னமும் கிடைக்கவில்லை. சாய்ந்தமருது தற்கொலை தாக்குதலில் சாராவும் இருந்துள்ளார் என்றே புலனாய்வு தகவல்கள் கூறுகின்றன. எனவே, அவர் அந்த தாக்குதலில் இறந்திருக்கலாம் என நம்பப்படுகின்றது. இதனை உறுதிப்படுத்தும் விதமாக மரபணு பரிசோதனைகள் முன்னெடுக்கப்பட்டு வருகின்றன. எவ்வாறு இருப்பினும் அவர் இந்தியாவில் உள்ளாரா எனத் தெரியவில்லை. இந்தியாவில் இருந்து மீண்டும் அவர் இலங்கைக்கு வந்துள்ளார் என்ற தகவலும் எமக்கு கிடைத்தது.

எனவே, நாம் இந்திய புலனாய்வுத் துறையுடனும், சர்வதேச பொலிஸாருடனும் இணைந்து இந்த விடயங்களை ஆராய்ந்து வருகின்றோம். இராஜதந்திர ரீதியிலும் இது தொடர்பான பேச்சுகளில் ஈடுபட்டு வருகின்றோம். ஆனால் அவர் இந்தியாவில் உள்ளாரா எனத் தெரியவில்லை. அவர் உயிருடன் இருக்கின்றாரா இல்லையா என்பது தெரிந்தால் மட்டுமே அவரைக் கைது செய்வது தொடர்பில் நடவடிக்கை எடுக்க முடியும். எனவே, அவர் உயிருடன் இருந்தால் அவரை நிச்சயமாகக் கைது செய்யும் நடவடிக்கைகளை முன்னெடுப்போம்.- என்றார்.

பொதுமக்கள் பாதுகாப்பு அமைச்சர் சரத் வீரசேகர தெரிவித்தார். சாரா உயிருடன் இருப்பாரென நிச்சயமாக அவர் கைது செய்யப்படுவார் எனவும் கூறினார்.

பொதுமக்கள் பாதுகாப்பு அமைச்சில் இடம்பெற்ற ஊடகவியலாளர் சந்திப்பில், ஈஸ்டர் தாக்குதலுடன் தொடர்புபட்டதாக கூறப்படும் சாரா இந்தியாவில் உள்ளாரா, இருப்பாரெனில் அவரை கைது செய்ய அரசாங்கம் நடவடிக்கை எடுக்கவில்லையா என கேள்வி எழுப்பப்பட்ட வேளையில் அதற்கு பதில் தெரிவிக்கையில், அமைச்சர் இதனைக்

குற்ற விசாரணைப் பிரிவு அதிகாரி எனக் கூறி விகாரைகளில் கொள்ளை!

கதீர்காமம் மற்றும் அவுங்கல்ல ஆகிய பிரதேசங்களில் தம்மை குற்ற விசாரணை பிரிவின் அதிகாரிகள் என அடையாளப்படுத்திக் கொண்டு இரு விகாரைகளில் சிலர் கொள்ளை யடித்துள்ளனர். இவ்வாறு திட்டமிட்டு கொள்ளையடிக்கும் நடவடிக்கை தொடர்பில் பொது மக்கள் அவதானமாக செயற்பட வேண்டும் என்று பொலிஸ் ஊடகப் பேச்சாளர் பிரதி பொலிஸ்மா அதிபர் அஜித் நோஹா தெரிவித்தார்.

கடந்த புதன்கிழமை நண்பகல் கதீர்காமத்தில் அமைந்துள்ள விகாரையொன்றுக்கு சென்ற இருவர் தம்மை கொழும்பு குற்ற விசாரணை பிரிவின் அதிகாரிகள் என்று அடையாளப் படுத்திக் கொண்டு, குறித்த விகாரையின் விகாராதிபதியை அச்சுறுத்தி கையடக்க தொலைபேசி மற்றும் பெறுமதி மிக்க புத்தர் சிலையொன்றையும் கொள்

ளையிட்டுச் சென்றுள்ளனர்.

இதேபோன்று கடந்த புதன்கிழமை இரவு 7 மணியளவில் அவுங்கல்ல பொலிஸ் பிரிவில் பலபிட்டிய - பாத்தேகம விகாரைக்கு வந்த குழுவொன்று தம்மை மேல் மாகாண குற்ற விசாரணைப் பிரிவின் என்று அடையாளப்படுத்திக் கொண்டு, அந்த விகாரையின் விகாராதிபதியிடம் பணத்தைக் கொள்ளையிட முயற்சித்து பின்னர் அங்கிருந்து தப்பிச் சென்றுள்ளனர்.

இந்த இரு சம்பவங்கள் ஊடகவியல் தம்மை பொலிஸ் அதிகாரிகள் என அடையாளப்படுத்திக் கொண்டு திட்டமிட்டு கொள்ளையிடுகின்றமை அதிகரித்துள்ளமை தெளிவாகிறது. எனவே, இவ்வாறானவர்கள் தொடர்பில் மக்கள் அவதானமாக செயற்பட வேண்டும் என்றும் அவர் கூறினார்.

பொத்துவில் முதல் பொலிகண்டி பேரணி; ரவிகரனிடம் பொலிஸார் வாக்குமூலம்!



பொத்துவில் முதல் பொலிகண்டி வரை எழுச்சிப் பேரணியில் கலந்துகொண்டமை தொடர்பில் முன்னாள் வடமாகாணசபை

உறுப்பினர் துரைராசா ரவிகரனிடம் மாங்குளம் பொலிஸார் வாக்குமூலம் பெற்றுள்ளனர். கடந்த வியாழக்கிழமை மாலை 7 மணியளவில் ரவிகரனுக்கு இல்லத்துக்குச் சென்ற மாங்குளம் பொலிஸார் இவ்வாறு வாக்கு மூலம் பெற்றனர்.

மேலும் பொத்துவில் முதல் பொலிகண்டி பேரணியில் கலந்துகொண்டமைக்காக கடந்த திங்களன்று ஏற்கனவே ரவிகரனிடம் முல்லைத்தீவு பொலிஸார் வாக்குமூலம் பெற்றிருந்தமையும் குறிப்பிடத்தக்கது.

வவுனியாவில் 25 கிலோ சி4 ரக வெடிமருந்து மீட்பு!

ஒருவர் கைது

வவுனியா நெடுங்கேணி பகுதியில் 25 கிலோ சி - 4 ரக வெடிமருந்து கடந்த புதன்கிழமை மீட்கப்பட்டுள்ளது.

பொலிஸார் மற்றும் இராணுவத்தினர் ஒன்றிணைந்து நடத்திய சோதனை நடவடிக்கையின் போதே இந்த வெடிபொருள்கள் கைப்பற்றப்பட்டுள்ளன.

இந்தச் சம்பவத்தில் முல்லைத்தீவு ஒட்டுச் சட்டான் பகுதியைச் சேர்ந்த 32 வயதான சந்தேகநபர் ஒருவர் கைது செய்யப்பட்டுள்ளார்.

குறித்த சந்தேகநபர் கண்ணிவெடி அகற்றும்தன்னார்வதொண்டுநிறுவனமொன்றில்



கடமையாற்றியவர் எனத் தெரிவிக்கப்படுகின்றது.

இந்த சம்பவம் தொடர்பான மேலதிக விசாரணைகளை பயங்கரவாத தடுப்பு பிரிவின் மற்றும் நெடுங்கேணி பொலிஸார் மேற்கொண்டு வருகின்றனர்.

கல்விப் பொதுத் தராதரப் பத்திர (சாதாரண தர)ப் பரீட்சைக்குத்
தயாராகும் மாணவர்களுக்காக நடத்தப்படும் முன்னோடி
உண்குவிப்பு வினாத்தாள் - 2021

34 T I

விஞ்ஞானம் I
Science I

R.திலக்ஷன்
BSc. (Natural Science) 077 946 9244
கிளி/ கிளிநொச்சி மத்திய மகா வித்தியாலம்

ஒரு மணித்தியாலம்
One Hour

அறிவுறுத்தல்கள்:

- * எல்லா வினாக்களுக்கும் விடை எழுதுக.
- * மிகப்பொருத்தமான விடையின் இலக்கத்தை தெரிவு செய்து தரப்பட்ட விடைத்தாளில் உரிய கூட்டினுள் (X) அடையாளத்தை இடுக.

(01) மின்காந்த தூண்டலை உலகிற்கு முதன் முதலாக அறிமுகம் செய்த விஞ்ஞானி யார்?
① அல்பர்ட் ஜன்ஸ்டைன் ② மைக்கல் பரடே ③ J.J.தொம்சன் ④ ஜோர்ஜ் சைமன் ஓம்

(02) வைரசு தொடர்பான கூற்றுக்கள் சில கீழே தரப்பட்டுள்ளன.
A - இலத்திரன் நுணுக்குக் காட்டியினூடாக மட்டுமே அவதானிக்க முடியும்
B - சூழ்நிலைக்கு ஏற்ப உயிருள்ளவற்றினதும் உயிரற்றவற்றினதும் இயல்புகளைக் காட்டும்
C - வைரசினுள் உயிர் தொழிற்பாடுகள் சில நடைபெறும்.
மேலே தரப்பட்டுள்ள கூற்றுக்களுள் உண்மையானவை.
① A உம் B மட்டும் ② A உம் C மட்டும் ③ B உம் C உம் மட்டும் ④ A, B, C யாவும்

(03) அணுவொன்றின் இலத்திரன் நிலையமைப்பு 2, 8, 8, 2 ஆகும். அந்த மூலகமாக இருக்கக் கூடியது
① ${}_{10}^{20}\text{Ne}$ ② ${}_{20}^{40}\text{Ca}$ ③ ${}_{2}\text{He}$ ④ ${}_{18}^{36}\text{Ar}$


(04) ஒரு வகையான பழத்தில் பின்வரும் இயல்புகள் காணப்பட்டன.
நாரைக் கொண்ட சுற்றுக்கனியம் உண்டு.
சுற்றுக்கனியத்தில் காற்றிடை வெளிகள் உள்ளன.
தடிப்பான வித்துறை உண்டு.
இந்தப் பழம் பரம்பலடையும் முறையாக இருக்கக்கூடியது
① விலங்குகளால் ② நீரால் ③ வெடித்தல் மூலம் ④ காற்றால்

(05) மெதேன் மூலக்கூறின் லூயிசியின் கட்டமைப்பைத் தெரிவு செய்க.



(06) மாசுக்களுடன் கூடிய செப்புசல்பேற்றுப் பளிங்குகளிலிருந்து தூய செப்புசல்பேற்றுப்பளிங்குகளைப் பெற்றுக் கொள்வதற்கான பொருத்தமான முறை
① பளிங்காக்கல் ② கரைப்பான் பிரித்தெடுப்பு ③ மீள்பளிங்காக்கல் ④ பொறிமுறை வேறாக்கல்

(07) உருவில் காட்டப்பட்டுள்ள மூலக்கூறுகள் செருகியில் கம்பிகளை இணைக்கும் போது முடிவிடங்களைச் சரியாகக் குறித்துக் காட்டுவது.
① A - புவிக்கம்பி, B - நொதுமற்கம்பி, C - உயிர்க்கம்பி
② A - நொதுமற்கம்பி, B - புவிக்கம்பி, C - உயிர்க்கம்பி
③ A - உயிர்க்கம்பி, B - நொதுமற் கம்பி, C - புவிக்கம்பி.
④ A - நொதுமற்கம்பி, B - உயிர்க்கம்பி, C - புவிக்கம்பி.



(08) தனிப்புச்சிய வெப்பநிலை செல்சியஸ் பாகைகளில் எத்தனை?
① 273.15 ② 0 ③ 100 ④ 273.15


(09) ஓடும் பஸ் வண்டியொன்றில் என்ஜினுக்குப் பக்கத்தில் நிற்கும் போது அதிக வெப்பம் உணரப்படும். என்ஜினிலிருந்து, நின்று கொண்டிருக்கும் மனிதருக்கு வெப்ப இடமாற்றம் நடைபெறும் முறை எது?
① கடத்தல் ② மேற்காவுகை ③ கதிர்வீசல் ④ கடத்தலும் மேற்காவுகையும்

(10) $6\text{CO}_2 + 6\text{H}_2\text{O} \xrightarrow{\text{சூரிய ஒளி}} \text{C}_6\text{H}_{12}\text{O}_6 + 6\text{O}_2$
மேலே தரப்பட்டுள்ள இரசாயனச் சமன்பாட்டின்படி தாவரங்களை அழிப்பதால் ஏற்படக்கூடிய விளைவாக அமைவது.
① வளிமண்டலத்தில் CO₂ இன் சதவீதம் அதிகரித்து O₂ இன் சதவீதம் குறைதல்
② வளிமண்டலத்தில் CO₂ இன் சதவீதம் குறைந்து O₂ இன் சதவீதம் அதிகரித்தல்
③ சூழலிலுள்ள சகல உயிரினங்களுக்கும் கிடைக்கப் பெறும் உணவின் அளவு அதிகரித்தல்.
④ வளிமண்டலத்தில் CO₂ இனதும் O₂ இனதும் கட்டமைப்பு மாறாமல் பேணப்படல்

ஒருங்கிணைப்பு:- கே.எஸ்.ரகு

(1) அற்கேனின் பொதுச் சூத்திரம் எது? (n= காபன் அணுக்களின் எண்ணிக்கை)
① C_nH_(2n-2) ② C_nH_{2n} ③ C_nH_(2n+2) ④ C_nH_n

(2) பின்வரும் சந்தர்ப்பங்களில் உந்தம் உயர்வான சந்தர்ப்பம் எது?




(3) விலங்குக்கலம் மற்றும் தாவரக்கலங்களுக்கு இடையிலான வேறுபாடுகள் பற்றிய பின்வரும் கூற்றுக்களுள் பிழையானது எது?

விலங்குக் கலம்	தாவரக் கலம்
01. பச்சையவருமணி காணப்படாது.	பெரும்பாலும் பச்சையவருமணி காணப்படும்.
02. கலத்தின் பெரும்பகுதியை கலமுதலுரு எடுத்துக் கொள்ளும்.	கலமுதலுரு கலத்தின் ஓரங்களுக்குத் தள்ளப்பட்டிருக்கும்.
03. சிலவேளை பெரிய புன்வெற்றிடம் காணப்படலாம்.	பெரிய மையப்புன் வெற்றிடம் ஒன்று அல்லது பல இருக்க முடியும்.
04. கலச்சுவர் காணப்படாது.	கலச்சுவர் காணப்படும்.

(4) களப் பயணமொன்றின் போது ஒரு மாணவனுக்குக் கிடைத்த சில பூக்கள் வரிப்படத்தில் காட்டப்பட்டுள்ளன. அதன்படி உண்மையான கூற்றாக அமைவது.

- ① A ஒரு வித்திலைத் தாவர பூவாகும்.
- ② A உம் B உம் ஒரு வித்திலைத் தாவரப் பூக்களாகும்
- ③ A இரு வித்திலைத் தாவரப் பூவாகும்
- ④ Aயும் C உம் ஒரு வித்திலைத் தாவரப் பூக்களாகும்.




(5) CO₂ வின் 88g இல் அடங்கும் CO₂ மூலக்கூறுகளின் எண்ணிக்கை
① 6.022 X 10²³ X 88 ② 88 X 44 X 6.022 X 10²³
③ 6.022 X 10²³ X 88 ④ 6.022 X 10²³ X 44

(6) இரசாயனத் தாக்கமொன்றில் நிரோதியொன்று தொழிற்படும் சந்தர்ப்பமாக அமைவது
① ஐதரசன்பரவொட்சைட்டின் பிரிகைத் தாக்கத்தின் போது சல்பூரிக் கமிலத்தின் சில துளிகளைச் சேர்த்தல்.
② ஐதரசன்பரவொட்சைட்டின் பிரிகைத் தாக்கத்தின் போது மங்கனீசீரொட்சைட்டு சிறிதளவைச் சேர்த்தல்
③ மாஜின் உற்பத்தியின்போது நிரம்பாத கொழுப்புக்கு நிக்கல் சிறிதளவு சேர்த்தல்.
④ ஏபர் முறையில் அமோனியா உற்பத்தியின்போது இரும்புத் தூள் பயன்படுத்தல்

(7) 'X' கதிரின் இயல்பாக அமைவது
① பயணம் செய்வதற்கு உட்கமொன்று அவசியமாவதுடன் ஒளியின் வேகத்தில் பயணித்தல் ஆகும்
② பயணம் செய்வதற்கு உட்கமொன்று அவசியமற்றது என்பதுடன் ஒளியின் வேகத்தில் பயணித்தல் ஆகும்.
③ பயணம் செய்வதற்கு உட்கமொன்று அவசியமாவதுடன் ஒளியின் வேகத்தில் பயணிக்காதிருத்தலாகும்.
④ பயணம் செய்வதற்கு உட்கமொன்று அவசியமற்றது என்பதுடன் ஒளியின் வேகத்தில் பயணிக்காதிருத்தலாகும்.

(8) உருவில் காட்டப்பட்டுள்ள குழிவு ஆடியின் முன்னால் 15cm தூரத்தில் எரியும் மெழுகுவர்த்தியொன்று வைக்கப்பட்டுள்ளது. ஆடியினால் உருவாக்கப்படும் விம்பமானது.

- ① உண்மையானது, நிமிர்ந்தது.
- ② மாயமானது, நிமிர்ந்தது.
- ③ உண்மையானது, தலைகீழானது
- ④ மாயமானது, தலைகீழானது.



(9) சிகரட் புகையினால் சுவாசப் பாதையிலுள்ள பிசீர்கள் அழிவடைவதன் காரணமாக சீதத்தில் தூசி துணிக்கைகள் ஒன்று சேர்கின்றன. இதனால் ஏற்படக்கூடிய நோய் நிலைமையைத் தரப்பட்டுள்ளவற்றிலிருந்து தெரிவு செய்க.
① தடிமன் ② புரொன்கைற்றிசு ③ சிலிக்கோசிஸ் ④ நியூமோனியா

(20) நபரொருவரின் குருதியழுக்கம் 120/80 mmHg ஆக இருந்தது, இதன் மூலம் காட்டப்படுவது யாது?
① இவரது சுருங்கல் குருதியழுக்கம் 120 mmHg
② இவரது சுருங்கல் குருதியழுக்கம் 80mmHg
③ இவரது தளர்வு குருதியழுக்கம் 120mmHg
④ இவரது தளர்வு குருதியழுக்கம் 20mmHg இற்கும் 120mmHg இடையில் அமையும்.

(21) குறுக்குப் பிணைப்புக் கொண்ட பல்பகுதியமாக அமைவது எது?
① பொலித்தீன் ② பொலிஸுரைரின் ③ வல்கனைசுப்படுத்திய இறப்பர் ④ மாப்பொருள்


(22) அங்கிகளிலேயே உற்பத்தி செய்யப்படும் நொதியங்கள் பற்றிய உண்மையான கூற்றாக அமைவது
 ① புரதங்களைக் கொண்டிராத நொதியங்களும் உள்ளன.
 ② நொதியங்களின் தொழிற்பாடாக அமைவது உயிர் இரசாயனத் தாக்கங்களின்தாக்கவீதத்தை அதிகரித்தலாகும்.
 ③ கட்டமைப்புக் கூறுகளின் உருவாக்கத்தில் பாங்களிப்புச் செய்யும்.
 ④ உடல் வெப்பநிலையிலும், குறைந்த வெப்பநிலைகளில் நொதியங்கள் தொழிற்பட மாட்டாது

(23) தூய அசற்றிக்கமிலத்தின் 25cm^3 கனவளவொன்று நீருக்குச் சேர்க்கப்பட்டு 250cm^3 கரைசலொன்று தயாரிக்கப்பட்டுள்ளது. இந்தக் கரைசலில் அசற்றிக்கமிலத்தின் கனவளவுப் பின்னம் யாது?
 ① 0.1 (2) 0.5 (3) 10 (4) 25

(24) இயங்கும் பொருளொன்றின் இயக்கச் சக்தியின் அளவை கணிப்பதற்கான சமன்பாடாக அமைவது, (m = திணிவு v = வேகம்)
 ① mv^2 (2) $\frac{mv^2}{2}$ (3) $\frac{m}{v^2}$ (4) $\frac{v^2}{m}$


(25) காந்தப்புலமொன்றுக்குச் செங்குத்தாக வைக்கப்படும் கடத்தியொன்றினூடாக மின்னோட்டம் பாயச் செய்யப்படும் போது அந்தக் கடத்தி இயங்க முற்படுகிறது. அது இயங்கும் திசையை அறிவதற்கு உதவும் விதி பின்வருவனவற்றுள் எது?
 ① ஓமின் விதி (2) பிளெமிங்கின் வலக்கை விதி
 ③ பிளெமிங்கின் இடக்கை விதி (4) மக்ஸ்வெல்லின் தக்கைத்திருகு விதி

(26) ஒப்பமான மேசையொன்றின் மேல் வைக்கப்பட்டுள்ள பொருள் X இன் மீது விசைகள் தொழிற்படும் விதம் உருவில் காட்டப்பட்டுள்ளது. இது தொடர்பான சரியான கூற்றாக அமைவது,
 ① பொருள் X இயங்காது
 ② பொருள் X 17N விசையின் திசையில் இயங்கும்.
 ③ பொருள் X 7N விசையின் திசையில் இயங்கும்.
 ④ பொருள் X 5N விசையின் திசையில் இயங்கும்.




உருவில் தரப்பட்டுள்ள தெறிவில்லை அவதானித்து சரியான விடையைத் தெரிவு செய்க.
 ① A - புலன் நரம்புக்கலம், B - இயக்க நரம்புக்கலம், C - இடைத்தூது நரம்புக்கலம்
 ② A - புலன்நரம்புக்கலம், B - இடைத்தூது நரம்புக்கலம், C - இயக்க நரம்புக்கலம்
 ③ A - இயக்க நரம்புக்கலம், B - இடைத்தூது நரம்புக்கலம், C - புலன்நரம்புக்கலம்
 ④ A - இடைத்தூது நரம்புக்கலம், B - புலன்நரம்புக்கலம், C - இயக்க நரம்புக்கலம்

(28) மேற்படி A, B, C அமைப்புக்களில் இரசாயனத் தாக்கவீதம் குறைந்து செல்லும் வரிசையைக் குறிப்பது.
 ① A, B, C
 ② C, B, A
 ③ B, C, A
 ④ A, C, B




(29) சக்தியைப் பெறுவதற்காக அங்கிகளினுள் இடம்பெறும் செயற்பாடுகள் இரண்டிற்கான சமன்பாடுகள் கீழே தரப்பட்டுள்ளன.
 A - குளுக்கோசு + ஓட்சிசன் \rightarrow காபனீரொட்சைட்டு + நீர் + சக்தி
 B - குளுக்கோசு \rightarrow காபனீரொட்சைட்டு + எதைல் அற்ககோல் + சக்தி
 இச்சமன்பாடுகளின்படி சரியான கூற்றைக் கீழே தரப்பட்டுள்ளவற்றிலிருந்து தெரிவு செய்க.
 ① A மூலம் காற்றின்றிய சுவாசச் செயற்பாடு காட்டப்படுவதுடன் இங்கு உருவாக்கப்படும் சக்தி அதிகமாக இருக்கும்.
 ② B மூலம் காற்றுச் சுவாசச் செயற்பாடு காட்டப்படுவதுடன் இங்கு உருவாக்கப்படும் சக்தி குறைவாக இருக்கும்.
 ③ தாக்கம் A மூலம் உணவு ஓட்சியேற்றப்படுவதன் மூலமான, அனுசேபத் தொழிற்பாடொன்று காட்டப்படுவதோடு அங்கு உற்பத்தி யாக்கப்படும் சக்தியின் அளவு அதிகமாக இருக்கும்.
 ④ தாக்கம் B இன் போது குளுக்கோசு மூலக்கூறு முற்றாக உடைக்கப்படுதல் நிகழ்வதோடு தாக்கம் A இன் போது குளுக்கோசு மூலக்கூறு பகுதியாக உடைக்கப்படுதல் நிகழ்கின்றது.



(30) கீழே தரப்பட்டுள்ள தாவர இழையங்கள் இரண்டையும் அவற்றின் தொழில்களையும் இனங்கண்டு சரியான விடையைத் தெரிவு செய்க.
 ① A - காழ் இழையம் - உணவு கொண்டு செல்லல்
 ② B - உரிய இழையம் - தாவரத்திற்கு பொறிமுறை வலுவைக் கொடுத்தல்
 ③ B - காழ் இழையம் - உணவு கொண்டு செல்லல்
 ④ A - காழ் இழையம் - தாவரத்திற்கு பொறிமுறை வலுவைக் கொடுத்தல்

(31) A - நாகத் தகட்டுக்கருகில் ஓட்சியேற்றம் நிகழும் இணைப்புக்கம்பி நாகம் அனோட்டாகத் தொழிற்படும்.
 B - செப்புத் தகட்டுக்கருகில் தாழ்த்தல் நிகழும் செப்பு கதோட்டாகத் தொழிற்படும்.
 C - வெளிச் சுற்று வழியே நாகத் தகட்டிலிருந்து செப்புத்தகட்டுக்கு மின்னோட்டம் பாயும்



எளிய மின்கலம் தொடர்பான மேலே தரப்பட்டுள்ள கூற்றுக்கள் A, B, மற்றும் C இல் சரியானவை எவை?
 ① A உம் B உம் (2) B உம் C உம் (3) A உம் C உம் (4) AB உம் C உம்

(32) மூலக்கூற்றுக் கட்டமைப்பில் இலத்திரன் அட்டகமைப்பை பூர்த்தி செய்யாமல் உருவாக்கப்பட்டுள்ள மூலக்கூறு பின்வருவனவற்றுள் எது?
 ① CCl_4 (2) CO_2 (3) AlCl_3 (4) N_2


(33) 250N நிறையுள்ள மதிற் கதவொன்று உருவில் காட்டப்பட்டுள்ளது. அதன் ஒரு ஓரத்தில் 40N விசையைப் பிரயோகித்து அதைத் தள்ளும் போது பிரயோகிக்கப்படும் விசைத் திருப்புத்தின் பருமன் யாது?
 ① 500Nm (2) 80Nm
 ③ 290Nm (4) 130Nm



(34) 1000W வலுவைக் கொண்ட ஒரு அமிழ்ப்பு வெப்பமாக்கி 230V மின்னழுத்த வேறுபாட்டைக் கொண்ட மின் வழங்கிக்கு இணைக்கப்பட்டால் வெப்பமாக்கியினூடாகப் பாயும் மின்னோட்டத்தின் அளவு யாது?

- ① 100 X 230A (2) $\frac{230}{1000}$ A (3) 1000 + 230 A (4) $\frac{1000}{230}$ A

(35) மேற்படி பரிசோதனையுடன் தொடர்புடைய சரியான விடையை அட்டவணையிலிருந்து தெரிவு செய்க.




கரைசல்	மின்குமிழ் ஒளிர்ந்தல்	கரைசலுள்ள பிணைப்பின் வகை
① தூய நீர்	ஒளிரும்	பங்கீட்டுவலுப்பிணைப்பு
② உப்புக்கரைசல்	ஒளிரும்	அயன்பிணைப்பு
③ சீனிக்கரைசல்	ஒளிராது	அயன்பிணைப்பு
④ எதைல் அற்ககோல்	ஒளிரும்	பங்கீட்டுவலுப்பிணைப்பு

(36) தலைமுறையுரிமை தொடர்பான கோலங்களின் நிகழ்தகவு தொடர்பாக அறிவதற்காக மாணவர் குழுவொன்றினால் மணிகளைப் பயன்படுத்தி செய்யப்பட்ட ஆய்வொன்றின் பெறுபேற்று அட்டவணை கீழே உருவில் காட்டப்பட்டுள்ளது. (R) சிவப்பு (W) வெள்ளை


	RR	RW	WR	WW
குழி 1				
குழி 2				

மேலே தரப்பட்டுள்ள பெறுபேறுகளின் எண்ணிக்கையின் அடிப்படையில் மெண்டலின் ஒற்றைக் கலப்புப் பிறப்பாக்கத்தில் F_2 சந்ததியில் கிடைக்கும் பிறப்புரிமை அமைப்புக்களின் விகிதமாக அமைவது,
 ① 1 : 1 : 1 (2) 2 : 1 : 2
 ③ 1 : 2 : 2 (4) 1 : 2 : 1

(37) உருவில் காட்டப்பட்டுள்ள பொருளின் மீது பிரயோகிக்கப்படும் அழுக்கம் யாது? (நீரின் அடர்த்தி 1000kgm^{-3} , புவியீர்ப்பிலான ஆர்முடுகல் 10ms^{-2})
 ① 15000 Pa (2) 10000 Pa
 ③ 150 Pa (4) 5000 Pa



(38) தரப்பட்டுள்ள அமைப்புடன் தொடர்புடைய கீழே தரப்பட்டுள்ள கூற்றுக்களுள் சரியான கூற்றைத் தெரிவு செய்க.
 A - மின்குமிழ் ஒளிராது.
 B - மின்குமிழ் ஒளிரும்.
 C - Q இன் முடிவிடங்களை மாற்றி இணைக்கும் போது மின்குமிழ் ஒளிரும்.



- ① A மட்டும் (3) A உம் C உம் மட்டும்
 ② A உம் B உம் மட்டும் (4) A, B, C மூன்றும்

(39) தற்போது இலங்கையிலிருந்து முற்றாக ஒழிக்கப்பட்டுள்ளதாக உலக சுகாதார அமைப்பினால் ஏற்றுக் கொள்ளப்பட்டிருக்கும் நோய்கள் அடங்கிய விடை எது?
 ① மலேரியா, யானைக்கால், போலியோ (2) டெங்கு, சிக்கன்குனியா, கசரோகம்
 ③ மலேரியா, கசரோகம், சின்னமுத்து (4) யானைக்கால், எலிக்காய்ச்சல், போலியோ

(40) பேண்தகு அபிவிருத்தியுடனான சூழல் முகாமைத்துவச் செயற்பாட்டில் எதிர்பார்க்கப்படாதது பின்வருவனவற்றுள் எது?
 ① தனிப் பயிர்ச் செய்கைக்குப் பதிலாக பல்பயிர்ச் செய்கையில் ஈடுபடல்
 ② உயிரியல் பீடைக் கட்டுப்பாட்டுக்குப் பதிலாக விவசாய இரசாயனப் புதார்த்தங்களைப் பயன்படுத்தல்.
 ③ சூழல் சமநிலையை ஏற்படுத்துவதற்கு மீள்வனமாக்கல்
 ④ சேதனப்பசளைப் பயன்பாட்டை ஊக்குவித்தல்

விக்னேஸ்வரனின் இயலாமையாலேயே கிடைத்த சந்தர்ப்பம் தவறவிடப்பட்டது!

சுவிஸ் தூதுவருடனான சந்திப்பில் ஈ.பி.டி.பி. குற்றச்சாட்டு

தமிழ் மக்களுக்கு இலங்கை இந்திய ஒப்பந்தத்தின் மூலம் கிடைத்த மாகாண சபை என்ற அருமையான வாய்ப்பை நீதியரசர் விக்னேஸ்வரனும் தமிழ்த் தேசியக் கூட்டமைப்பினரும் தவறவிட்டமேயே, தற்போது மாகாணசபைப் பற்றிய விமர்சனத்துக்குக் காரணமாகியுள்ளது என இலங்கைக்கான சுவிஸ்லாந்தின் புதிய தூதுவர் டொமினிக் ஃபேர்கலரிடம் ஈழ மக்கள் ஜனநாயகக் கட்சி கூட்டிக்காட்டியுள்ளது.

ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தாவின் விஷேட பிரதிநிதிகளை இலங்கைக்கான சுவிஸ்லாந்தின் புதிய தூதுவர் டொமினிக் ஃபேர்கலர் சந்தித்து கலந்துரையாடியுள்ளார்.

புதிதாக பதவியேற்றுள்ள சுவிஸ்லாந்து தூதுவர் வடக்கிற்கான முதலாவது பயணத்தை மேற்கொண்டிருந்த நிலையில் ஈழ மக்கள் ஜனநாயகக் கட்சியின் யாழ்ப்பாணத்திலுள்ள தலைமை அலுவலகத்தில் நேற்றுமுன்தினம் (வியாழக்கிழமை) காலை இந்தச் சந்திப்பு இடம்பெற்றது.

இதன்போது ஈழ மக்கள் ஜனநாயகக் கட்சியின் செயலாளர் நாயகம் அமைச்சர் டக்ளஸ் தேவானந்தாவின் சார்பில் கடற்பொழில் அமைச்சரின் சிரேஷ்ட ஆலோசகரும் வடக்கு மாகாண சபையின் முன்னாள் எதிர்க்கட்சி தலைவருமான சின்னத்துரை தவராசா மற்றும் மனித உரிமைகள் மீறல் தொடர்பான ஜனாதிபதி ஆணைக்குழுவின் ஆணையாளரும் யாழ்ப்பாண சபையின் முன்னாள் முதல்வருமான யோகேஸ்வரி பற்குணராஜா ஆகியோர் கலந்து கொண்டனர்.

இதன்போது ஈழ மக்கள் ஜனநாயகக் கட்சியின் விஷேட பிரதிநிதிகளால் கூட்டிக்காட்டப்பட்டுள்ளது.

குறித்த கலந்துரையாடலில் மேலும் - 13 ஆவது திருத்தச் சட்டம் ஏற்படுத்தப்பட்டு ஏறத்தாழ 27 வருடங்களுக்கு பின்னரே வடக்கு கிழக்கிற்கான மாகாணசபை தேர்தல் நடைபெற்றது. இந்த இடைவெளியால் மாகாணசபைக்கான அதிகார ஏற்பாடுகள் சில மத்தியப் படுத்தப்பட நேரிட்டுள்ளது.

ஆனாலும் இதை மாற்றியமைக்க தமிழ் மக்களுக்கு சிறந்த சந்தர்ப்பம் 2013 ஆம் ஆண்டு நீதியரசர் விக்னேஸ்வரனுக்கும் தமிழ்த் தேசிய கூட்டமைப்பு



பினருக்கும் கிடைத்தது. மக்களை உசுப்பேற்றி வாக்குகளை அபகரித்து மாகாணசபையை கைப்பற்றியிருந்தனர். ஆனால் எதையும் செய்யாது காலத்தை வீணடித்துவிட்டு இன்று கதையளந்து வருகின்றனர்.

குறிப்பாக அன்று சுவிஸ் அரசு கூட மாகாணசபை நியதிச் சட்டங்களை ஆக்கச் சொல்லி நியுதவியும் வழங்கியிருந்தது. நான் எதிர்க்கட்சி தலைவராக இருந்தபோதிலும் அதை முன்னெடுக்க சொல்லி பல தடவைகள் வலியுறுத்தியிருந்தேன். ஆனாலும் நீதியரசர் விக்னேஸ்வரன் அதில் எந்தவித அக்கறையும் எடுக்கவில்லை. 13 இல் இருக்கும் இவ்வாறான பல வற்றை நடைமுறைப்படுத்தியிருந்தால் இன்று இவ்வாறான பிரச்சினைகள் ஏற்பட்டிருக்காது. ஆனால் இன்று நாம் நீதியரசர் விட்ட அந்த குறைகளையும் சேர்த்தே முன்னெடுக்க வேண்டியுள்ளது.

அதேபோல மனித உரிமைகள் மீறல் தொடர்பாக சுவிஸ் தூதுவருக்க கூட்டிக்காட்டும் போது - நீதி ஒன்று தேவைதான். ஆனால் அதை மட்டும் வலியுறுத்திக் கொண்டிருக்காது எமது மக்களும் நாட்டினதும் அபிவிருத்தி உள்ளிட்ட ஏனைய விடயங்களையும் முன்னோக்கிக் கொண்டு செல்ல நடவடிக்கைகளையும் எடுக்க வேண்டும். மனித உரிமை விடயத்தில் இரண்டு பக்கத்திலும் தவறுகள் இருக்கின்றன. அதேபோல இரண்டு பக்கமும் தீவிர போக்குள்ளவர்கள் இருக்கின்றனர்.

கின்றனர்.

குறிப்பாக ஜ.நா. சபையால் அமைக்கப்பட்ட குழுவான 'தருஸ்மன்' புலம்பெயர் தேசத்திலுள்ள தமிழர்களுக்கும் குற்றம்சாட்டியிருந்தது. அந்தவகையில் இது நடைமுறை சாத்தியமானதா? ஆனாலும் இதற்கு நீதி ஒன்றுவேண்டும்.

ஜனாதிபதியால் தற்போது இது குறித்த ஆணைக்குழு நியமிக்கப்பட்டுள்ளது. ஆனாலும் பரிந்துரைகளை தனி ஒரு நபர் எடுக்க முடியாது. அத்துடன் இந்த ஆணைக்குழு இன்னமும் கூடி ஆராயவில்லை. அதன்போது இது தொடர்பில் விரிவாக ஆராயப்படும். இதன்போது சர்வதேச மனிதாபிமான சட்டங்களை மீறியுள்ள சம்பவங்கள் இடம்பெற்றுள்ளனவா என்றும் அவ்வாறு இடம்பெற்றிருந்தால் அவற்றை இனங்கண்டு அதை முன்னெடுப்பது தொடர்பான பரிந்துரைகள் முன்வைக்கப்படும்.

எது எவ்வாறானாலும் இலங்கை நாட்டில் அனைவரும் பேதங்களற்றவகையில் சமாதானமாகவும் சமத்துவமாகவும் வாழவேண்டும் என்பதையே நாம் அக்கறை கொள்ளவேண்டும். அதேபோல நாட்டில் மக்கள் அனைவரும் சமாதானமாக ஐக்கியத்துடன் வாழவேண்டும் என்பதே எமது நிலைப்பாடு.

இறுதியாக கிடைத்த பொன்னான வாய்ப்பான வடக்கு மாகாண சபையின் 5 வருடங்களை நீதியரசர் விக்னேஸ்வரன் இழக்கச் செய்துவிட்டார்.

ஆனால் 13 ஆவது திருத்தச் சட்டம் சிறந்து என்றும் அதை முழுமையாக நடைமுறைப்படுத்த வேண்டும் என்றும் எமது கட்சியின் செயலாளர் நாயகம் டக்ளஸ் தேவானந்தா இன்றுவரை தொடர்ந்தும் வலியுறுத்தி வருகின்றார்.

அன்று தும்புத்தடியால் கூட தொடமாட்டோம் என்றவர்கள் இன்று அதையே பெற்றுக்கொள்ள வேண்டும் என கூறத்தொடங்கியுள்ளமையுடன் அதை காப்பாற்றாமாறு எங்களிடமே கூறுகின்றனர்.

அந்தவகையில் ஒரு சில தினங்களில் இது தொடர்பான அரசமைப்பு குழுவை எமது கட்சி சந்திக்கவுள்ளது. அதில் இது தொடர்பில் நாம் வலியுறுத்தவுள்ளோம் என்றும் தெரிவித்திருந்தமை குறிப்பிடத்தக்கது.

இலங்கை கடற்பரப்புக்குள் அத்துமீறிய நான்கு பிரான்ஸ் பிரஜைகள் கைது!

கொழும்பு, பெப்.20

குடிவரவு மற்றும் குடியகல்வு சட்டத்தை மீறி இலங்கை கடற்பரப்பிற்குள் அத்துமீறி நுழைந்த குற்றச்சாட்டுக்காக நான்கு பிரான்ஸ் பிரஜைகள் கைது செய்யப்பட்டுள்ளனர்.

ஒரு கப்பலும், இரண்டு ஆண்களும் மற்றும் ஒரு பெண்ணொருவருமே இவ்வாறு கைது செய்யப்பட்டவர்கள் ஆவர்.

இந்த நான்கு நபர்களும் ஏழு நாட்களுக்கு முன்னர் பிரான்ஸிலிருந்து கப்பலின் மூலம் புறப்பட்டுள்ளனர். கப்பலின் எரிபொருள் பிரச்சினை காரணமாக அவர்கள் மிரிஸ்ஸ மீன்பிடித் துறைமுகத்தை நோக்கி கப்பலை செலுத்தியுள்ளனர்.

இதன்போது அவர்கள் மிரிஸ்ஸ கடலோர காவல் படையினரால் கைது செய்யப்பட்டுள்ளமையுடன், நேற்று மாத்தறை நீதிவான் நீதிமன்றில் ஆஜர்படுத்தப்பட்டனர்.

இம்ரான்கானின் உரை இரத்தானமைக்கு இந்தியாவின் கடும் அழுத்தமே காரணம்?



ஜே.வி.பி. சந்தேகம்

இலங்கைக்கு விஜயம் மேற்கொள்ளவிருக்கும் பாகிஸ்தான் பிரதமர் இம்ரான்கானின் நாடாளுமன்ற உரை அரசாங்கத்தால் இறுதி நேரத்தில் இரத்துச் செய்யப்படுவதற்கு இந்

தியாவின் அழுத்தமே பிரதான காரணமாக அமைந்திருக்கும் என்று மக்கள் விடுதலை முன்னணி சந்தேகம் வெளியிட்டுள்ளது.

இது பற்றி கருத்து வெளியிட்ட மக்கள் விடுதலை முன்னணியின் முன்னாள் நாடாளுமன்ற உறுப்பினர் பிமல் ரத்நாயக்க பின்வருமாறு கூறினார் -

இந்தியாவின் அழுத்தம் காரணமாகவே பாகிஸ்தான் பிரதமரின் நாடாளுமன்ற உரை இறுதி நேரத்தில் இரத்துச் செய்யப்பட்டிருக்கிறது என்று கருதுகின்றோம். இதிலிருந்து அரசாங்கத்திற்கென ஒரு ஸ்திரமான கொள்கை அல்லது நிலைப்பாடு இல்லை என்பது வெளிப்படுகின்றது. அதுமாத்திரமன்றி, பாகிஸ்தான்

என்பது பெரியதொரு நாடாகும். அதன் பிரதமர் இம்ரான்கான் சர்வதேச ரீதியில் மதிப்பைப் பெற்றவராக இருக்கின்றார். அவ்வாறிருக்கையில், அவரது நாடாளுமன்ற உரையை இரத்துச் செய்வதென்பது இராஜதந்திர ரீதியில் இலங்கை அரசாங்கம் முன்னெடுக்கின்ற மிகவும் முட்டாள்தனமான நகர்வாகவே இருக்கும்.

அத்தோடு கொரோனா வைரஸ் அச்சுறுத்தல் காரணமாக இம்ரான்கானின் நாடாளுமன்ற உரை இரத்துச் செய்யப்படுவதாயின், அவர் இலங்கைக்கு விஜயம் மேற்கொள்ளும் போது அந்த அச்சுறுத்தல் இல்லையா என்ற கேள்வி எழுகின்றது என்றும் கூட்டிக்காட்டினார்.

முன்னெச்சரிக்கை வழங்கத் தவறியமைக்கு காரணம் தொற்றுநோயியல் பிரிவே ஆகும்!

அரசு மருத்துவர் சங்கம் குற்றச்சாட்டு

கொழும்பு, பெப்.20

கொரோனா வைரஸ் தொடர்பாக அரசாங்கத்துக்கு தெளிவான முன்னெச்சரிக்கை நடவடிக்கைகளை வழங்கத் தவறியதற்கு தொற்று நோயியல் பிரிவே காரணம் என அரசு மருத்துவ அதிகாரிகள் சங்கம் குற்றம் சாட்டியுள்ளது.

நேற்று (வியாழக்கிழமை) இடம்பெற்ற ஊடகவியலாளர் சந்திப்பில் கலந்துகொண்டு கருத்து தெரிவித்த போது அச்சங்கத்தின் பணிப்பாளர் வைத்தியர் ஹரித அலுவதுகே மேற்கண்டவாறு கூறினார்.

இலங்கையில் பிரித்தானியா மற்றும் தென்னாபிரிக்காவில் அடையாளம் காணப்பட்ட புதிய மாறுபாடு வைரஸ் கண்டறியப்பட்டுள்ள நிலையில், எதிர்காலத்துக்கான தடுப்பூசி திட்டத்தை வெளியிடுமாறு தொற்றுநோயியல் பிரிவிடம் அவர் கேட்டுக்கொண்டார்.

கொரோனா வைரலை ஓர் அரசியல் பிரச்சினையாக மாற்ற அரசாங்கமும் எதிர்க்கட்சியும் முயற்சிப்பதாக குற்றம் சாட்டிய வைத்தியர் ஹரித அலுவதுகே, இதன் காரணமாக சுகாதார நிபுணர்களின் செயற்பாடுகள் தடைப்படுகின்றன எனவும் கூட்டிக்காட்டினார்.

கைக்குண்டு, துப்பாக்கிகளுடன் சந்தேக நபர்கள் இருவர் கைது!

எஹெலியகொட மற்றும் பேலியகொட ஆகிய பிரதேசங்களில் மேற்கொள்ளப்பட்ட சுற்றிவளைப்புக்களில் கைக்குண்டு மற்றும் துப்பாக்கி என்பவற்றுடன் சந்தேக நபர்கள் இருவர் கைது செய்யப்பட்டுள்ளனர் எனப் பொலிஸ் ஊடக பேச்சாளர் பிரதிபொலிஸ் மா அதிபர் அஜித் தோஹண தெரிவித்தார்.

இது தொடர்பில் அவர் மேலும் கூறுகையில் -

இரத்தினபுரி குற்றத்தடுப்பு பிரிவினரால் மேற்கொள்ளப்பட்ட சுற்றிவளைப்பில் எஹெலியகொட பிரதேசத்தில் இத்தாலியில் தயாரிக்கப்பட்ட ரிவோல்வர் ரக துப்பாக்கியுடன் சந்தேக நபரொருவர் கைது செய்யப்பட்டுள்ளார்.

பேலியகொட குற்ற விசாரணை பிரிவினரால் மேற்கொள்ளப்பட்ட சுற்றிவளைப்பில் இம்மாதம் 4 ஆம் திகதி பேலியகொட பிரதேசத்தில் 3 லட்சம் ரூபாயணம் திருடப்பட்ட சம்பவம் தொடர்பில் 5 சந்தேக நபர்கள் கைது செய்யப்பட்டுள்ளனர். இவர்களிடமிருந்து கைக்குண்டு மற்றும் துப்பாக்கி என்பன கைப்பற்றப்பட்டுள்ளன.

அனுமதிப் பத்திரமின்றி துப்பாக்கி வைத்திருப்பது குற்றமாகும். இதே போன்று கைக்குண்டு போன்றவற்றை வைத்திருப்பதும் குற்றமாகும். எனவே சட்ட விரோதமாக ஆயுதங்கள் வைத்திருக்கின்றமையைத் தவிர்ந்துக் கொள்ளுமாறு கேட்டுக் கொள்கின்றோம். - என்றார்.

பாரதிய ஜனதாவின் இலக்கு பொதுஜன பெரமுன கட்சியே!



பிமல் ரத்நாயக்க கருத்து

இந்தியாவில் இன, மத அடிப்படையிலான கடும்கொடுக்கவாத அரசியலில் ஈடுபடும் பாரதிய ஜனதா கட்சி இலங்கையில் கிளையை நிறுவுவதற்குத் திட்டமிடுமாயின் தமிழ்தேசியக் கூட்டமைப்பு போன்ற சிறிய கட்சிகளை இலக்குவைக்காது.

மாறாக, அவர்களின் கடும்கொடுக்கவாதக் கொள்கைகளுடன் நன்கு பொருந்திப்போகின்ற பொதுஜன பெரமுனவையே இலக்குவைக்கும் என்று மக்கள் விடுதலை முன்னணியின் முன்னாள் நாடாளுமன்ற உறுப்பினர் பிமல் ரத்நாயக்க தெரிவித்தார்.

இதுதொடர்பில் அவர் மேலும் கூறுகையில் - அரசியல் நோக்கங்களை அடிப்படையாகக் கொண்டு பாரதிய ஜனதா கட்சியின் கிளையொன்று இலங்கையில் ஸ்தாபிக்கப்படுமாயின், அது இருநாடுகள் மீதும் எதிர்மறையான தாக்கங்களை ஏற்படுத்தும் என்பதுடன் நாம் அதனை எதிர்க்கின்றோம்.

எனினும் இந்தக் கருத்தை அடிப்படையாகக் கொண்டு நாம் ஒட்டுமொத்த இந்திய மக்களையும் விரோதிகளாகக் கருதவோ அல்லது அவர்களை எதிர்க்கவோ தேவையில்லை. ஏனெனில் அங்கு சாதாரண மக்களின் மனநிலை எவ்வாறானதாக இருக்கிறது என்பதை

விவசாயிகள் போராட்டத்தின் ஊடாகத் தெளிவாகப் புரிந்துகொள்ள முடிந்தது.

எனினும் இந்தியா என்பது மிகவும் விரிவான பொருளாதாரக் கட்டமைப்பைக் கொண்டிருப்பதுடன் அங்குள்ள செல்வந்தர்களுக்குத் தமது பொருளாதாரப் பலத்தை விஸ்தரித்துக்கொள்ள வேண்டிய தேவையிருக்கிறது. அவர்களே இத்தகைய முயற்சிகளை மேற்கொள்ளக்கூடும். இலங்கையில் உள்ள பல கட்சிகள் இந்திய உயர்ஸ்தானிகரிடம் கலந்தாலோசித்துத்தான் தீர்மானங்களை மேற்கொள்கின்றன.

எம்மைப் பொறுத்தவரை பாரதிய ஜனதா கட்சி இலங்கையில் கிளையை நிறுவுவதற்குத் திட்டமிடுமாயின் தமிழ்தேசியக் கூட்டமைப்பு போன்ற சிறிய கட்சிகளை இலக்குவைக்காது.

அதனால் அவர்களுக்கு எவ்வித பயனும் இல்லை. மாறாகத் தற்போது ஆட்சியிலுள்ள பொதுஜன பெரமுனவுடன் இணைந்து செயற்படுவதன் ஊடாகவே அவர்களுடைய தேவைகளை நிறைவேற்றிக்கொள்ள முடியும்.

அதுமாதிரிமன்றி, இந்தியாவில் இன மற்றும் மதவாதத்தை மையமாகக் கொண்டு கடும்கொடுக்கவாத அடிப்படையில் செயற்படும் பாரதிய ஜனதா கட்சியின் கொள்கையும் எமது நாட்டில் இன, மதவாத அரசியலில் ஈடுபடும் பொதுஜன பெரமுனவின் கொள்கைகளும் நன்கு ஒத்துப்போகக்கூடிய வகையில் உள்ளன. எனவே அவர்கள் தமது அதிகாரத்தை விஸ்தரிப்பதற்கு பொதுஜன பெரமுனவையே இலக்குவைக்கக்கூடும் என்று நாம் கருதுகின்றோம். - என்றார்.

நாட்டில் மதுபோதையில் வாகனம் செலுத்தல்; ஒன்றரை வருடத்தில் ஒரு லட்சம் பேர் கைது!

கொழும்பு, பெப். 20
மது போதையில் வாகனம் செலுத்தியமைக்காக கடந்த ஒன்றரை வருட காலப்பகுதியில் ஒரு லட்சத்துக்கும் அதிகமானோரும், போக்குவரத்து ஒழுங்கு விதிகளை மீறியமை தொடர்பில் மூன்று லட்சத்துக்கும் அதிகமானோரும் கைது செய்யப்பட்டுள்ளனர் என பொலிஸ் ஊடக பேச்சாளர் பிரதி பொலிஸ்மா அதிபர் அஜித் றோஹண தெரிவித்தார்.



குருநாகலில் 3 ஆயிரத்து 681 பேரும் கைது செய்யப்பட்டுள்ளனர்.

கொழும்பு மற்றும் அதனை அண்டிய வீதிகளில் பஸ் ஒழுங்கை தொடர்பில் விசேட அவதானம் செலுத்தப்பட்டுள்ளது. கடந்த ஒன்றரை வருட காலத்தில் சரியான ஒழுங்கையில் பயணிக்காமல் மற்றும் அநாவசியமாக முந்திச் செல்லல் உள்ளிட்ட ஒழுங்கு விதிகளை மீறிய மூன்று லட்சத்து 95 ஆயிரத்து 325 பேர் கைது செய்யப்பட்டுள்ளனர்.

நுகேகொடை, குருநாகல், மட்டக்களப்பு மற்றும் இரத்தினபுரி ஆகிய பிரதேசங்களிலேயே அதிகளவானோர் கைது செய்யப்பட்டுள்ளனர்.

போக்குவரத்து தொடர்பான விஷேட கண்காணிப்பு நடவடிக்கைகள் தொடர்ந்தும் முன்னெடுக்கப்பட்டு வருகின்றன. முடிந்தவரை விபத்துக்களைத் தவிர்ப்பதே இதன் பிரதான இலக்காகும். - என்றார்.

இது தொடர்பில் அவர் மேலும் கூறுகையில் -

கடந்த புதன்கிழமை ஏற்பட்ட 3 வாகன விபத்துக்களில் மூவர் உயிரிழந்துள்ளனர். இம்மாதம் 7 ஆம் திகதி முதல் 13 ஆம் திகதி வரையான காலப்பகுதியில் 23 விபத்துக்கள் இடம்பெற்றுள்ளன. இவற்றில் 23 பேர் உயிரிழந்துள்ளனர். மேலும் 286 பேர் காயமடைந்துள்ளமையோடு மொத்தமாக 430 விபத்துக்கள் பதிவாகியுள்ளன.

கடந்த ஒன்றரை வருட காலப்பகுதியில் போதையில் வாகனம் செலுத்திய ஒரு லட்சத்து 3 ஆயிரத்து 10 பேர் கைது செய்யப்பட்டுள்ளனர். அநுராதபுரம் மாவட்டத்திலிருந்தே அதிகளவானோர் கைது செய்யப்பட்டுள்ளனர். இந்த மாவட்டத்தில் 6 ஆயிரத்து 690 பேர் கைது செய்யப்பட்டுள்ளனர்.

அதற்கு அடுத்தபடியாக ஹற்றனில் 4 ஆயிரத்து 992 பேரும்,

ஊடகவியலாளர்களுக்கு தடுப்பூசி வழங்க நடவடிக்கை எடுக்குக!

கொழும்பு, பெப். 20
ஊடகவியலாளர்களுக்கு முன்னுரிமை அடிப்படையில் தடுப்பூசி வழங்குவதற்கு நடவடிக்கை எடுக்குமாறு கோரிக்கை விடுக்கப்பட்டுள்ளது.

வெகுஜன ஊடக அமைச்சின் செயலாளர் ஜகத் பீ விஜேவிரவினால் சுகாதார அமைச்சின் செயலாளருக்கு எழுத்து பூர்வமாக இவ்வாறு கோரிக்கை விடுக்கப்பட்டுள்ளது.

ஊடகவியலாளர்கள் பொது மக்களுடன் தொடர்புபட்டுள்ளமையுடன் நாட்டின் பல்வேறு பாகங்களுக்கு பயணம் செய்கின்ற நிலையில் அவர்களுக்கு முன்னுரிமை அடிப்படையில் தடுப்பூசி வழங்குவது அவசியம் எனவும் இதன்போது வலியுறுத்தப்பட்டுள்ளது.

மன்னார் - மடுக்கரை பகுதிக்கு சார்ள்ஸ் எம்.பி. விஜயம்; பாதிக்கப்பட்டவர்களுக்கு மாற்றுக்காணி வழங்க ஏற்பாடு!



மன்னார், நானாட்டான் பிரதேச செயலாளர் பிரிவில் உள்ள மடுக்கரை அருவியாற்று பகுதியில் நீர்ப்பாசன திணைக்களத்தினரின் ஆளுகைக்கு கிராம மக்களின் காணிகள் உள்வாங்கின்றமையால் இந்தக் கிராம மக்கள் பல ஆண்டுகளாக சிரமங்களை எதிர் கொண்டு வந்தனர்.

இது தொடர்பாக இந்தக் கிராம மக்கள் நாடாளுமன்ற உறுப்பினர் சார்ள்ஸ் நிர்மலநாதனின் கவனத்திற்கு கொண்டு சென்ற நிலையில் கடந்த வியாழக்கிழமை காலை அந்தப் பகுதிக்கு நாடாளுமன்ற உறுப்பினர் சார்ள்ஸ் நிர்மலநாதன் விஜயம் மேற்கொண்டிருந்தார்.

இதன் போது நானாட்டான் பிரதேச செயலாளர் எம்.ஸ்ரீஸ்கந்தகுமார், நீர்ப்பாசன திணைக்கள அதிகாரிகள், நில அளவை திணைக்களத்தினர், வன ஜீவராசிகள் திணைக்களத்தினர், கிராம அலுவலர், பிரதேச சபை உறுப்பினர்கள் மற்றும் கிராம மக்கள் எனப் பலரும் இந்தப் பகுதிக்குச் சென்றனர்.

இதன் போது இந்தப் பகுதி ஆய்வு செய்யப்பட்டதுடன் குறித்த காணிகளுக்குப் பதிலாகப் பாதிக்கப்பட்ட குடும்பங்களுக்கு மாற்றுக்காணி வழங்குவதற்கு நடவடிக்கை எடுக்கப்பட்டது.

வத்தளையில் விபத்து ஆசிரியை சாவடைவு!

வத்தளை - ஏகித்த சந்தியில் பாதையை கடக்க முற்பட்ட ஆசிரியை ஒருவர் பாரவூர்தியில் மோதி உயிரிழந்துள்ளார்.

வத்தளை பொலிஸ் பிரிவுக்குட்பட்ட ஏகித்த சந்தியில் கடந்த வியாழக்கிழமை முற்பகல் 9.50 மணியளவில் பாதையை கடக்க முற்பட்ட பெண்ணொருவரின் மீது பாரவூர்தியொன்று மோதி விபத்து ஏற்பட்டுள்ளதாக பொலிஸ் ஊடகப்பிரிவு தெரிவித்தது.

வத்தளை பகுதியைச் சேர்ந்த 49 வயதுடைய சசிகலா ஜெகதீஸ்வரன் என்ற இரண்டுபிள்ளைகளின்தாய்

ஒருவரே இவ்வாறு உயிரிழந்துள்ளார்.

இவர் ஆசிரியராகப் பணிபுரிந்து வந்துள்ளார். இதன்போது, படுகாயமடைந்த அவர் கொழும்பு தேசிய வைத்தியசாலையில் அனுமதிக்கப்பட்டு 10 நிமிடங்களின் பின்னர் உயிரிழந்துள்ளார் எனப் பொலிஸார் தெரிவித்தனர்.

வத்தளை பொலிஸார் விபத்து தொடர்பில் பாரவூர்தியின் சாரதியைக் கைது செய்துள்ளனர். சந்தேக நபரான சாரதியை நேற்று வெள்ளிக்கிழமை வெலிசர் நீதிவான் நீதிமன்றத்தில் பொலிஸார் முன்னிலைப்படுத்தினர்.

தீனம் ஒரு விவசாயத் தகவல்

பீடை நாசினியைப் பிரயோகிக்கும் போது

- * சிறுபிள்ளை வேகாற்றுத் திசைக்கு எதிர்த்திசையில், கடுமையான சூரிய ஒளி இருக்கும் போது அல்லது மழை பெய்வதற்கான அடையாளம் தென்படும் போது பிரயோகிக்க வேண்டாம்.
- * லைக்கு சேர்த்துக் கொள்ளாதீர்.
- * ஒழுக்குள்ள அல்லது சரியான முறையில் வேலை செய்யாத உபகரணங்களைப் பாவிக்க வேண்டாம்.
- * வெற்றிலை போடுதல், புகைத்தல், உணவு உட்கொள்ளல் என்பன கட்டாயமாக தவிர்க்கப்பட வேண்டும்.

பிரயோகித்த பின்

- உபகரணத்திற்கு நீர் விட்டு கழுவி அதே நிலத்தில் விடுதல் வேண்டும்.
- ஆடைகள் அனைத்தையும் கழுவி சவார்க்காரமிட்டுக் குளிக்கவும்.
- சிறுபிள்ளைகளும் பண்ணை விலங்குகளுக்கும் பீடைநாசினி பிரயோகிக்கப்பட்ட பிரதேசத்திற்குள் செல்வதனைத் தடுக்கவும்.

ர.ரஜீவன் - விவசாய பட்டதாரி

23, 24, 25 ஆம் திகதிகளில் நாடாளுமன்ற அமர்வுகள்

செயலாளர் தும்மிக்க தீஸநாயக்க தெரிவிப்பு



சபாநாயகர் மஹிந்த யாப்பா அபேவர்தன தலைமையில் நேற்று நடைபெற்ற நாடாளுமன்ற அலுவல்கள் பற்றிய குழுவில் எடுக்கப்பட்ட தீர்மானத்துக்கு அமைவாக நாடாளுமன்ற அமர்வு குறித்த விவரங்கள் வெளியாகியுள்ளன.

இது தொடர்பில் நாடாளுமன்ற செயலாளர் நாயகம் தும்மிக்க தஸநாயக்க தெரிவிக்கையில்,

எதிர்வரும் 23ஆம் திகதி முதல் 25ஆம் திகதி வரை நாடாளுமன்ற அமர்வை நடத்துவதற்குத் தீர்மானிக்கப்பட்டுள்ளது.

எதிர்வரும் 23ஆம் திகதி, கடந்த பெப்ரவரி 10 ஆம் திகதி விவாதத்துக்கு எடுத்துக்கொள்ளப்பட்டு ஒத்திவைக்கப்பட்ட இரத்தினக்கல் மற்றும் ஆபரண சட்டம் தொடர்பான ஒழுங்குவிதி குறித்த விவர

தம் முற்பகல் 11.30 முதல் பிற்பகல் 1 மணி வரை இடம்பெறவுள்ளது.

அன்றைய தினம் முற்பகல் 10 மணி முதல் 11.30 மணி வரை வாய்மூல விடைக்கான கேள்வி நேரம் ஒதுக்கப்படவுள்ளது.

இதேவேளை, எதிர்வரும் 24 ஆம் திகதி நாடாளுமன்றம் முற்பகல் 10 மணி முதல் முற்பகல் 11.30 மணி வரை இடம்பெறவுள்ளதுடன், அன்றைய தினம் நாடாளுமன்ற உறுப்பினர்களின் வாய் மூல விடைக்கான வினாவுக்கு மாத்திரம் நேரம் ஒதுக்கப்பட்டுள்ளது.

எதிர்வரும் 25ஆம் திகதி முற்பகல் 10 மணி முதல் பிற்பகல் 4.30 மணி வரை முன்னாள் சபாநாயகர் வி.ஜே.மு லொக் குபண்டாரவின் மறைவு தொடர்பான அனுதாபப் பிரேரணை நாடாளுமன்றில் முன்வைக்கப்படவுள்ளது.

அன்றைய தினம் முற்பகல் நாடாளுமன்ற உறுப்பினர்களின் வாய்மூல விடைக்கான வினா நேரம் ஒதுக்கப்படாது - என்றார்.

இலங்கையில் கொரோனா மிக மோசமாகப் பரவலாம்!

அரசு மருத்துவ அதிகாரிகள் சங்கம் எச்சரிக்கை

கொழும்பு, பெப்.19
இலங்கையில் கொரோனா வைரஸ் தொற்றுப் பரவல் எதிர்வரும் ஏப்ரல் மாத மளவில் மிக மோசமான நிலையை அடையலாம் என்று அரசு மருத்துவ அதிகாரிகள் சங்கம் எச்சரிக்கை விடுத்துள்ளது.

இதனால் நாட்டு மக்களுக்குத் தடுப்பு சிகிச்சைச் செலுத்தும் நடவடிக்கைகளை அரசு துரிதப்படுத்த வேண்டும் என்று அந்தச் சங்கத்தின் பணிப்பாளர் வைத்தியர் ஹரித அமுத்கே தெரிவித்தார்.

இது தொடர்பில் அவர் மேலும் தெரிவித்ததாவது:-

உலகளாவிய ரீதியில் கொரோனாத் தொற்றாளர்கள் எண்ணிக்கை கடந்த நாட்களாக குறைவடைந்துள்ள போதும் தொற்றால் மரணிப்பவர்களின் எண்ணிக்கை குறைவடையவில்லை.

அதேபோன்று இலங்கையில் கொழும்பு நகர பகுதியில் தொற்று நிலைமை குறைவடைந்திருந்தாலும், வெளிமாவட்டங்களில் தற்போது வைரஸ் வேகமாக பரவி வருகின்றது.

இதேவேளை, தொற்று உறுதிப்படுத்தப்பட்டவர்களை சிகிச்சை நிலையங்களுக்கு அழைத்துச் செல்வதில் தாமதங்கள் ஏற்படுகின்றன. இது மிகவும் ஆபத்தானது.

எனவே, இலங்கையில் பாரிய பாதிப்புக்கள் எவையும் ஏற்படாது என்று கவனயீனமாக இருந்தால் தற்போதுள்ளதை விடவும் மோசமான நிலைமை ஏற்படக்கூடும். இதனால் சுகாதார அதிகாரிகள் இந்த நிலைமை ஏற்படுவதை கட்டுப்படுத்துவதற்காகத் துரிதமான வேலைத் திட்டங்களை முன்னெடுக்க வேண்டும் - என்றார்.

சுவிஸில் தஞ்சம் புகுந்துள்ள தமிழரை இலங்கைக்கு திருப்பி அனுப்பாதீர்கள்!

தூதுவரிடம் கூட்டமைப்பு கோரிக்கை

சுவிஸ் நாட்டில் தஞ்சம் புகுந்துள்ள எமது தமிழ் மக்களை உடனே திருப்பி அனுப்பக்கூடாது என இலங்கைக்கான சுவிஸ்ஸர்லாந்து தூதுவர் டொமினிக் ஃபேர்கலரிடம் தமிழ்த் தேசியக் கூட்டமைப்பு வலியுறுத்தியுள்ளது.

இலங்கைக்கான சுவிஸ்ஸர்லாந்து தூதுவர் மற்றும் தமிழ் தேசியக் கூட்டமைப்பின் நாடாளுமன்ற உறுப்பினர்களுக்கு இடையிலான கலந்துரையாடல் நேற்று யாழ்ப்பாணம் விடுதியில் இடம்பெற்றது.

இந்தக் கலந்துரையாடலில் யாழ்ப்பாணம் மாவட்ட நாடாளுமன்ற உறுப்பினர் சிவஞானம் சிறிதரன், வன்னி மாவட்ட நாடாளுமன்ற உறுப்பினர்களான செல்வம் அடைக்கலநாதன், சார்ள்ஸ்நிர்மலநாதன் ஆகியோர் கலந்துகொண்டனர். சந்திப்பின் பின்னர் உட்கருங்களுக்கு நாடாளுமன்ற உறுப்பினர்கள் கருத்துத் தெரிவிக்கையில்,

ஜெனிவாவில் கொண்டுவரப்பட இருக்கின்ற தமிழர்களுக்கு எதிராக மேற்கொள்ளப்பட்ட இனப்படுகொலை தொடர்பிலே உலக நாடுகளின் நிலைப்பாடுகள் முக்கியமாக 47 நாடுகளின் நிலைப்பாடுகள் தொடர்பிலே மிக முக்கியமாகக் கலந்துரையாடப்பட்டது.

அத்துடன் 30/1, 34/1, 40/1 தீர்மானங்களுக்கு மேலதிகமாக இப்போது வரப்போகின்ற தீர்மானம் இலங்கைக்கு என்ன படிப்பினையைக் கொடுக்கும் அல்லது எவ்வாறு இலங்கைக்கு அழுத்தத்தைக் கொடுக்கும் என்பது தொடர்பாகவும் ஆராயப்பட்டது.



இவற்றைவிட தொல்பொருள் திணைக்களங்களின் உடனான நிலப் பறிப்புக்கள் வளவள திணைக்களத்தின் உடனான நில ஆக்கிரமிப்புக்கள் மற்றும் அரசினுடைய மத்திய அமைச்சின் கீழ் இருக்கின்ற நிறுவனங்களை வைத்து மக்களின் நிலங்களை மட்டும் அல்லது அவர்களின் இருப்புக்களையும் இலங்கை அரசு கேள்விக்குறியாக்குவது தொடர்பாகவும், இதுவரை தமது சொந்த இடங்களுக்குச் செல்லாத மக்களது விடயங்கள் தொடர்பாகவும், அரசியல் கைதிகள் தொடர்ச்சியாக சிறையில் இருக்கின்ற நிலைமைகள் தொடர்பாகவும் ஆராயப்பட்டன.

மேலும், சுவிஸ் நாட்டில் தஞ்சம் புகுந்துள்ள எமது தமிழ் மக்களை உடனே திருப்பி அனுப்பக்கூடாது என்பதற்கான எழுத்து மூல கடிதத்தை நாங்கள் சுவிஸ் தூதுவரிடம் கையளித்தோம். அதனை அவர் ஏற்றுக்கொண்டார்.

எமது மக்களைத் திருப்பி அனுப்புவதற்கான நடவடிக்கைகளை கடந்த ஒன்றரை வருடங்களாகத் தாங்கள் கையாளவில்லை என்றும், தற்போதும் அவ்வாறான எண்ணம் தமக்கு இல்லை என்றும் குறிப்பிட்டார் - என்றனர்.



யாழ்ப்பாணப் பல்கலைக்கழகம் - இலங்கை

35 ஆவது பொதுப் பட்டமளிப்பு விழா 24, 25, மாசி, 2021

பட்டம் பெறும் மாணவர்களுக்கான அறிவித்தல் பட்டமளிப்பு வைபவத்தின் போது பின்பற்றப்பட வேண்டிய சுகாதார - பாதுகாப்பு நடைமுறைகள்

யாழ்ப்பாணப் பல்கலைக்கழகத்தின் 35ஆவது பொதுப் பட்டமளிப்பு விழா, மாசி மாதம், 24, 25 ஆம் திகதிகளில், பல்கலைக்கழகத்தின் உள்ளக விளையாட்டரங்கில் ஆறு அமர்வுகளாக நடைபெறவுள்ளது.

பட்டமளிப்பு விழாவின் போது, கொரோனா வைரஸ் தொற்றுப் பரவலைத் தடுக்கும் முகமாகப் பின்வரும் நடைமுறைகள் மிகவும் இறுக்கமாகப் பின்பற்றப்படும் என்பதை அறியத் தருகிறேன்.

● ஒரே தடவையில் ஆகக் கூடியளவு 150 பேர் மாத்திரமே பங்குபற்ற முடியும். அதற்கேற்ற வகையில் 150 பேர் மாத்திரம் ஒரே தடவையில் அமர்வதற்கு ஏற்பாடுகள் செய்யப்பட்டுள்ளன. மாணவர்களின் பெற்றோர்கள், உறவினர்கள், நண்பர்கள் எவரும் பல்கலைக்கழக வளாகத்தினுள் அனுமதிக்கப்பட மாட்டார்கள்.

- முன்னைய அமர்வில் பங்கு பற்றியவர்கள் வெளியேறிச் சென்ற பின்னர் மட்டுமே அடுத்த அமர்வுக்கு உரியவர்கள் மண்டபத்தினுள் அனுமதிக்கப்படுவார்கள்.
- மாணவர்கள் தங்களுடன் தனிப்பட்ட பட்டப்பிடிப்பாளர்களை அழைத்து வருவதற்கு அனுமதிக்கப்பட மாட்டார்கள்.

● ஒவ்வொரு அமர்வின் போதும், மண்டபத்தினுள் நுழையும் சுகலரது பெயர், பாலினம், வயது, தேசிய அடையாள அட்டை இலக்கம், முகவரி, தொடர்பு (கைத் தொலைபேசி) இலக்கம் உட்பட்ட விபரங்கள் மண்டப நுழைவாயிலில் வைத்துப் பதிவு செய்யப்படும்.

● அத்துடன் மண்டபத்தினுள் நுழையும் சுகலருக்கும் உடல் வெப்பநிலை பரிசோதிக்கப்படும், காய்ச்சல் போன்ற நோய் நிலை, அறிகுறிகள் காணப்படுபவர்கள் மண்டபத்தினுள் அனுமதிக்கப்படமாட்டார்கள்.

● மண்டபத்தினுள் நுழையும் சுகலரும் தமது கைகளைக் கழுவுவதற்கான வசதிகள் மண்டப நுழைவாயிலில் ஏற்பாடு செய்யப்பட்டுள்ளது. ஒவ்வொருவரும் கைகளைக் கழுவிய பின்னர் உள் நுழைவது கட்டாயமானதாகும்.

● மண்டபத்தினுள் முகக்கவசம் அணிந்து உள் நுழைவது கட்டாயமாகும் என்பதுடன், தொடர்ந்து முகக் கவசம் உரிய முறையில் அணிந்திருப்பது அவசியமாகும்.

● இரண்டு நபர்களுக்கிடையிலான சமூக இடைவெளியாக ஒரு மீற்றர் தூரம் பேணப்படுதல் வேண்டும்.

● நிகழ்வு இடம்பெறும் சுற்றாடலில் உள்ளும், வெளியும் உணவுப் பொருள்கள், நீராகாரங்கள் எந்தவொரு வடிவத்திலும் கையாளப்படுவதற்கு அனுமதியளிக்கப்பட மாட்டாது.

- பதிவாளர் -



UNIVERSITY OF JAFFNA, SRI LANKA FACULTY OF MEDICINE

Inauguration of Academic Programme

The Academic Programme for the New Batch (2019 A/L) of Medical Students will commence on **Monday, 15th March 2021**. An Inauguration Programme will be held on 15th March 2021 at 8.30 am in the Hoover Auditorium, Faculty of Medicine.

Only enrolled students will be allowed inside the Faculty of Medicine, University of Jaffna.

This will be implemented strictly due to the prevailing COVID crisis.

Address: Faculty of Medicine,
University of Jaffna
Adiyapatham Road,
Kokuvil,
Jaffna.

• Students those who are outside of the Jaffna Peninsula have to report on 5th of March 2021.

• The hostel accommodation for those students will be provided since 5th of March 2021

**Registrar
University of Jaffna**

போரதீவுப்பற்று பிரதேச செயலக ஏற்பாட்டில் பொங்கல் விழா!



விவசாயிகள் அறுவடை நிறைவுபெற்றதும் தமிழர்களால் பாரம்பரியமாக செய்யப்பட்டுவரும் களவெட்டி பொங்கல் விழா நேற்றுமுன்தினம் (வியாழக்கிழமை) மட்டக்களப்பு, போரதீவுப்பற்று பிரதேச செயலகத்தின் ஏற்பாட்டில் நடைபெற்றது.

தமிழர்களின் கலைகலாசார பண்பாட்டு விழுமியங்களை எதிர்கால சந்ததிக்கு கொண்டுசெல்லும் வகையில் போரதீவுப்பற்று பிரதேச செயலகமும் கலாசார திணைக்களமும் இணைந்து இந்த நிகழ்வை ஏற்பாடுசெய்திருந்தன.

தற்போது அறுவடை காலம் நடைபெற்றுவரும் நிலையில் அறுவடையை பூர்த்திசெய்வோர் வயல் நிலத்தில் பொங்கிப்படைத்து பூமாதேவிக்கும் சூரியனுக்கும் நன்றி செலுத்தும் வகையில் அனுஸ்டித்துவருகின்றனர்.

இந்த பாரம்பரிய செயற்பாட்டை எதிர்கால சந்ததியும் கடைப்பிடிக்கவேண்டும் என்ற நோக்குடன் இந்த நிகழ்வு வெல்லாவெளி, விவேகானந்தபுரம், ஆயிரம்கால் மண்டப ஆலயம் என்ற வரலாற்றுச் சிறப்புக்கொண்ட பழனியார் வட்டை ஸ்ரீ நரசிங்க வைரவர் ஆயிரங்கால் ஆலயத்தில் நடைபெற்றது.

இலங்கைக்கு எதிராக...

(முதலாம் பக்கத் தொடர்ச்சி..)
மொன்டனீக்ரோ மற்றும் ஐக்கிய இராச்சியம் ஆகியன கூட்டாகத் தெரிவித்துள்ளன.

இது தொடர்பில் அந்த நாடுகள் கூட்டிணைந்து அறிக்கை ஒன்றை வெளியிட்டுள்ளன.

அதில் மேலும் தெரிவிக்கப்பட்டுள்ளதாவது:-

இலங்கை மக்களுக்கு தமது வணக்கத்தைத் தெரிவித்துக்கொள்ளும் இலங்கை தொடர்பான தீர்மானத்தை முன்னின்று நடத்தும் பிரதான நாடுகள், இலங்கையில் பொறுப்புடைமை, நல்லிணக்கம் மற்றும் உள்ளடக்கமான சமாதானத்துக்கான எமது தொடர்ச்சியான அர்ப்பணிப்பைச் சுட்டிக்காட்ட விரும்புகின்றன.

உட்கட்டமைப்பு வசதிகளை மீளக்கட்டியெழுப்பல், கண்ணிவெடி அகற்றல், நிலங்களை மீள ஒப்படைத்தல் மற்றும் உள்நாட்டில் இடம்பெயர்ந்தவர்களின் மீள்குடியேற்றம் என்பவற்றில் இலங்கை அரசு எட்டியுள்ள தேர்ச்சியை நாம் அங்கீகரிப்பதுடன் வரவேற்கின்றோம்.

எவ்வாறாயினும், போரின் தீங்கு விளைவிக்கும் மரபுகளை அடையாளப்படுத்துவதற்கும், நாட்டில் நிலையான சமாதானத்தைக் கட்டியெழுப்புவதற்கும் செய்ய

போரதீவுப்பற்று பிரதேச கலாசார உத்தியோகஸ்தர் ஆ.பிரபாகரனின் ஒழுங்குபடுத்தல் மூலம் நடைபெற்ற இந்த நிகழ்வில் போரதீவுப்பற்று பிரதேச செயலாளர் ஆர்.ராகுலநாயகிபிரதம அதிதியாகக் கலந்துகொண்டார். இதன்போது போரதீவுப்பற்று பிரதேச செயலாளர் ராகுலநாயகி அவர்களால் நந்திக் கொடி உதவிப் பிரதேச செயலாளரால் ஏற்றப்பட்டதைத் தொடர்ந்து நிகழ்வு நடைபெற்றது.

இந்த நிகழ்வில் புவனேந்திரன் வேளாண்மைக்கு விசேட பூசை மேற்கொள்ளப்பட்டு, பண்டைய மரபு வழி பாடுகளுக்கு ஏற்ப வேளாண்மை வெட்டப்பட்டு, உட்பட்டி கட்டப்பட்டு பிரதேச செயலாளரால் வேளாண்மைக் கதிர்களை உணர்வலமாக ஆலயத்துக்கு கொண்டுவரப்பட்ட சூடுகள் வைக்கப்பட்டு நெற்கதிர்களை கம்புகளால் அடித்து அபரிக்கட்டி நெல் தூற்றப்பட்டு உரலில் போட்டு நெல்லை இடித்து மண் பானையில் களபட்டி பொங்கல் விழா இடம்பெற்றன.

இதன்போது பாஞ்சாலி கலைக்கழகத்தின் தலைவர் கலாபூஷணம் தணிகாசலம் களவெட்டி எனும் தலைப்பில் கவிவரங்கு நிகழ்வு நடைபெற்றதுடன் பல்வேறு நிகழ்வுகளும் நடைபெற்றன.

வேண்டியவை நிறைய உள்ளன என்பது தெளிவாகின்றது.

இலங்கையில் மனித உரிமைகள், நல்லிணக்கம் மற்றும் பொறுப்புடைமை தொடர்பான ஐக்கிய நாடுகள் மனித உரிமைகள் ஆணைக்குழு அலுவலகத்தால் அண்மையில் வெளியிடப்பட்ட ஒரு முக்கியமான அறிக்கை குறித்து, ஐக்கிய நாடுகளின் மனித உரிமைகள் சபை இந்த மாதத்தில் கவனம் செலுத்தும்.

கடந்த ஐந்து வருடங்களில் இலங்கை அரசுடன் ஒத்துழைப்புடனும், ஆக்கபூர்வமாகவும் பணியாற்றியமை இலங்கை தொடர்பான தீர்மானத்தை முன்னின்று நடத்தும் பிரதான நாடுகளுக்கு முக்கியமானதாக இருந்தது.

ஐ.நா. மனித உரிமைகள் சபையில் இலங்கையை அடையாளப்படுத்துவதற்கான தொடரும் முக்கியத்துவத்தை இலங்கை தொடர்பான தீர்மானத்தை முன்னின்று நடத்தும் பிரதான நாடுகள் மீள வலியுறுத்துகின்றன.

அறிக்கையில் தெரிவிக்கப்பட்டவாறு, இலங்கையில் நல்லிணக்கம், பொறுப்புடைமை மற்றும் மனித உரிமைகளை முன்னிறுத்துவதற்கான பிரேரணை ஒன்றைச் சமர்ப்பிப்பதற்கு இலங்கை தொடர்பான தீர்மானத்தை முன்னின்று நடத்தும் பிரதான நாடுகள் உத்தேசிக்கின்றன - என்றுள்ளது.

பசளை தயாரிக்கும்பிடத்தில் கெரவலம் பிட்டுயவில் தீ!



வத்தளை பொலிஸ் பிரிவுக்குட்பட்ட கெரவலம் பிட்டுய பசளை தயாரிக்கும் பகுதியிலேயே இவ்வாறு தீபரவல் ஏற்பட்டுள்ளது.

பொலிஸார், தீயணைப்பு படையினர் மற்றும் பிரதேச வாசிகள் இணைந்து தீயை கட்டுப்படுத்தியுள்ளனர்.

தீப்பரவலுக்கான காரணம் கண்டறியப்படவில்லை யென தெரிவித்துள்ள வத்தளை பொலிஸார் மேலதிக விசாரணைகளை முன்னெடுத்து வருகின்றனர்.

கிழக்கு கடல் பகுதி...

(முதலாம் பக்கத் தொடர்ச்சி..)
ஜலால்தீன்சதுக்கம், களப்புக்கு பிரதேசங்களில் இந்த நிலநடுக்கம் ஏற்பட்டுள்ளது எனவும், அது சுமார் 2 முதல் 3 நிமிடங்கள் வரை உணரப்பட்டது எனவும் பொதுமக்கள் தெரிவித்துள்ளனர்.

இந்த நிலநடுக்கத்தால் எந்தவித சேதங்களும் ஏற்படவில்லை என அனர்த்த இடர் முகாமைத்துவ நிலையம் தெரிவித்துள்ளது.

அதேநேரம் நில அதிர்வு ஏற்பட்ட பிரதேசங்களிலுள்ள மக்கள் சனாமி அபாயம் குறித்து பதற்றம் டைந்துள்ளனர் எனவும் தெரிவிக்கப்பட்டுள்ளது.

இதேவேளை, 2009ஆம் ஆண்டு 4.5 ரிசிடர் அளவில் பதிவாகிய நிலநடுக்கத்துக்குப் பிறகு இரண்டாவது முறையாக தற்போது இந்த நில அதிர்வு ஏற்பட்டுள்ளமை குறிப்பிடத்தக்கது.

இலங்கையில் மேலும்...

(முதலாம் பக்கத் தொடர்ச்சி..)
உள்ளானோரின் மொத்த எண்ணிக்கை 78 ஆயிரத்து 937 ஆக அதிகரித்துள்ளது.

இதேவேளை, தொற்றில் இருந்து இதுவரை 72 ஆயிரத்து 566 பேர் குணமடைந்துள்ளதுடன், 5 ஆயிரத்து 941 பேர் வைத்தியசாலைகளில் சிகிச்சை பெற்று வருகின்றனர்.

புதிய அரசமைப்பு...

(முதலாம் பக்கத் தொடர்ச்சி..)
20ஆவது திருத்தச் சட்டம், கிழக்கு முனையம் உட்பட மேலும் சில விடயங்களால் அரசு மீது சிங்கள தேசியவாத அமைப்புகள் கடும் அதிருப்தியில் உள்ளன. அதுமட்டுமல்ல மாகாண சபை முறைமை அவசியமில்லை எனவும் வலியுறுத்தி வருகின்றன.

இந்நிலையில், புதிய அரசமைப்பை உருவாக்குவதற்கு முன்னர் மாகாண சபைத் தேர்தலுக்கான ஏற்பாடுகளைச் செய்தால் அது அரசுக்குப் பெரும் பின்னடைவாக அமையும் எனவும், வாக்குவங்கியில் பெரும் தாக்கத்தை ஏற்படுத்தக்கூடும் எனவும் அரசு கூட்டணிக்குள் பிளவுகளை ஏற்படுத்தலாம் எனவும் எச்சரிக்கை விடுக்கப்பட்டுள்ளது.

எனவேதான் புதிய அரசமைப்பு இயற்றப்பட்ட பின்னர் அதன் பிரகாரம் தேர்தலை நடத்தலாம் என்ற ஆலோசனை உயர்மட்ட ஆலோசகர் சிலரால் முன்வைக்கப்பட்டுள்ளது.

புதிய அரசமைப்புக்கான ஆரம்பகட்ட வரைவுநகல் எதிர்வரும் மார்ச் மாதம் நாடாளுமன்றத்தில் முன்வைக்கப்படவுள்ளது. அதன்பின்னர் இதர பணிகள் இடம்பெற்று டிசம்பர் மாதத்துக்குள் புதிய அரசமைப்பு நடைமுறைக்கு வரும் என நம்பப்படுகின்றது. ஆக 2022ஆம் ஆண்டில்தான் மாகாண சபைத் தேர்தலுக்குச் சாத்தியம் இருக்கின்றது என உள்ளகத் தகவல்கள் தெரிவிக்கின்றன.

இந்தியாவின் ஆதரவை...

(முதலாம் பக்கத் தொடர்ச்சி..)
அவசர கோரிக்கை விடுத்துள்ளது. குறித்த கூட்டத் தொடரில் இலங்கைக்கு எதிராக பிரிட்டன் தலைமையிலான சில நாடுகள் கூட்டாகப் புதிய பிரேரணை கொண்டுவரவுள்ளன.

இந்தநிலையில், இந்தியப் பிரதமர் நரேந்திர மோடிக்கு, கடிதமொன்றின் உட்கட மேற்படி கோரிக்கை இலங்கை அரசால் விடுக்கப்பட்டுள்ளது.

செம்மண்
தெருவும் மனிதர்களும்...!

சனி வாடல்
கவலும்
பாஷப்பட்ட
கைகடி
கொடும்பு
மற்றும்
கிழக்கிலும்

அனைத்து
முகவர்களிடமும்
கேட்டு
வாங்குங்கள்

32
ஆவது இதழ்

வாசகர்களின் நன்மதிப்பைப் பெற்ற பல்சுவை வார இதழ்

EXPRESS
அன்னா விரைவுப் பொதிகள் சேவை

3-6 நாட்கள்

077 8889388
 075 3305500
 070 3305500

லண்டன் = 1000/=

15,000/= பெறுமதி வரை காப்புறுதி இலவசம்

லண்டன், பிரான்ஸ், ஜெர்மனி உட்பட 20 நாடுகளுக்கு மேலதிக கட்டணமாக வரிகள் ஏதும் இல்லை

உங்கள் வீடுகளுக்கே வந்து பொதிகள் பெற்றுக்கொள்ளப்படும். (யாழ்ப்பாணம், மட்டக்களப்பு, கிழக்கு, தெற்கு, வடக்கு, மத்திய)

எம்முடன் இணைந்து உங்களிடத்தில் பொதிகள் சேவை தொடங்குவதாயின் தொடர்புகொள்ளவும்

யாழ்ப்பாணம் சங்காணை கல்வியங்காடு ஆவரங்கால் நெல்லியாடி

சங்காணை யளை கிளிநொச்சி புழல்புறம் மூலத்திடி

கனகராயன் குளம் மல்லாவி மன்னார் வவுனியா கொழும்பு

கல்யாணமாலை

வட சர்வதேச திருமணி சேவை

மணமகள் விவரம்

பிறந்த திகதி - 1989.06.08
 மதம் - இந்து V
 நட்சத்திரம் - பூசும்
 பாவம் - 41
 கல்வி - HND பட்டதாரி
 தொழில் - கனடா PR நல்ல வேலை
 எதிர்பார்ப்பு - படித்த அழகான வண்.

மணமகள் விவரம்

பிறந்த திகதி - 1990.06.10
 மதம் - இந்து V
 நட்சத்திரம் - பூரடம்
 சைவம் - 8 இல்
 பாவம் - 54
 கல்வி - பட்டதாரி
 தொழில் - கனடா PR நல்ல வேலை
 எதிர்பார்ப்பு - பட்டதாரி மணமகள்.

யாழ்ப்பாணம் காலைக்கதிர் காலையி, மாலைப் பதிப்பிலும் முகநூலில் ஊடகவியல் மணமக்கள் விவரங்களைத் தெரிந்து கொள்ளலாம். அலுவலக நேரம் - எல்லா நாட்களும் காலை 8.30 தொடக்கம் 5.30 வரை. பதிவுக் கட்டணம் 1000 + 300 Facebook - Kalyanamalaiivada.com

குஞ்சர் கடையடி, பருத்தித்துறை பிரதான வீதி, இமையானன் கிழக்கு, 076 885 6925
 உடுப்பிடி, வல்வெட்டித்துறை 077 857 8528

யாழ்ப்பாணம் மாநகர சபையிடம் நிலுவை வேதனம் கோருகிறார் மணிவண்ணன்

யாழ்ப்பாணம், பெப்.20
 யாழ்ப்பாணம் மாநகர சபை முதல்வர் வி. மணிவண்ணன் நீதிமன்ற இடைக்காலத் தடையின் காரணமாக சபைக்குத் தாம் சமூகமளிக்க முடியாமல் போன காலத்துக்குரிய தமது சம்பளத்தைக் கோரி சபைக்கு விண்ணப்பித்துள்ளார்.

மாநகர சபை எல்லைப்பரப்பிற்குள் வசிக்காது முறைகேடாக தேரலில் போட்டியிட்டு சபைக்கு தேர்வானமையால் மணிவண்ணனின் உறுப்புறுமையை நீக்குமாறு கோரி மாநகர சபை எல்லைப்பரப்பிற்கு உட்பட்ட ஒரு வாக்காளர் 2018ஆம் ஆண்டு மேன் முறையீட்டு நீதிமன்றில் தாக்கல் செய்த வழக்கின் அடிப்படையில் நீதிமன்றம் இடைக்காலத் தடை உத்தரவு வழங்கியிருந்தது. இதன் பிரகாரம் 2020ஆம் ஆண்டு ஒக்டோபர் மாதம்வரையில் 27 மாதங்கள் சபை அமர்வுகளில்



அவர் பங்குகொள்ளவோ அல்லது சபையில் வாக்களிக்கவோ இடைக்காலத் தடை விதிக்கப்பட்டு வழக்கு இடம்பெற்றது.

இந்த வழக்கு பின்னர் வழக்குத் தொடுநரால் கைவாங்கப்பட்டதன் பெயரில் தற்போதைய முதல்வரான வி.மணிவண்ணன் 2020ஆம் ஆண்டு ஒக்டோபர் முதல் மீண்டும் சபை நடவடிக்கைகளில் பங்குகொள்கின்றார்.

நீதிமன்றின் இடைக்காலக் கட்டளையின் பிரகாரம் சபைக்குத் தாம் சமூகமளிக்க முடியாத காலத்தில் தனக்கு வழங்கப்பட்டிருக்க வேண்டிய தனது கொடுப்பனவை தற்போது வழங்குமாறு கோரி மணிவண்ணன் சபைச் செயலாளருக்கு விண்ணப்பித்துள்ளார்.

இவ்வாறு மணிவண்ணன் சமர்ப்பித்த விண்ணப்பம் உள்ளூராட்சி ஆணையாளரின் அனுமதிக்காக அனுப்பி வைக்கப்பட்டுள்ளது.

CNR world wide Express
 International Courier & Cargo Service.

உள்நாடு, வெளிநாடுகளுக்கான அதிவேக, மிதவேக தயார், வரிகள் பரிமாற்று சேவை.

அனுப்பும் பொதிகளுக்கான காப்புறுதி உத்தரவாதம்.

கடல் ஆகாய மார்க்க வரிய சரக்கு பரிமாற்று சேவை.

வீடு, அலுவலகங்களில் இருந்தவாறு அனுப்பும் வசதி.

அனுப்பும் பொதிகளை அழைத்து தளத்தில் கண்காணிக்கும் வசதி.

இல. 401, மணிக்கூட்டு கோயிலி, (பெருமாள் கோவில் அருகாமை) யாழ்ப்பாணம்.
 Tel - 021 567 4145
 Mob - 077 2931062

வெற்றித்தேர்வு வெளியீட்டகம் நடாத்தும்

புலமைப்பரிசில் பரீட்சைக்கு மாணவர்களை தயார்படுத்தும்

2021 - தரம் 3, தரம் 4, தரம் 5 மாணவர்களுக்கான வெற்றித்தேர்வு தொடர் போட்டிப் பரீட்சைகள் ஆரம்பமாகிவிட்டன.

பரீட்சை நாள் - ஞாயிற்றுக்கிழமை

பரீட்சை நிலையம் - நல்லூர் சயன்ஸ் அிக்கடமி (முருகன் ஆலயம் முன்பாக)

பரீட்சை நேரங்கள் - காலை 6.00 - 8.15, காலை 8.30 - 10.45, காலை 11.00 - 1.15, மதியம் 1.30 - 3.45, மாலை 4.00 - 6.15

விரும்பிய நேரங்களில் பரீட்சைகள் எழுதலாம்

தரம் 5 லுள்ளவருக்கு பரீட்சை 21.02.2021, தரம் 4 லுள்ளவருக்கு பரீட்சை 21.02.2021

பரீட்சைப் பெறுபேறுகள் தரப்படுத்தலுடன் விளம்பரப் பலகையில் காட்சிப்படுத்தப்படும். புலமைப்பரிசில் பரீட்சையில் சித்தியடையும் மாணவர்கள் வெற்றித்தேர்வு வெற்றியாளர்களாக கௌரவிக்கப்படுவர்.

"வெற்றித்தேர்வு வெற்றியாளர்களின் தெரிவு" | 0775388471 | 0773126807

NORTH LEAD Technologies (Pvt) Ltd
 Vision of Technologies

0772533390
 021-2216980

HP Branded Casing
 Intel Core 2 Duo,
 17" HP Monitor
 USB Keyboard+Mouse
 320GB HDD & 2gb Ram
 DVD Writer
 Windows 7 64bit
 Free Software Installation
SALE Rs 21,500/-

HP, DELL Branded Casing
 Intel Core i3 Processor
 19" Dell Monitor
 USB Keyboard, Mouse
 500GB HDD & 4GB Ram
 DVD Writer
 Windows 10 64bit
 Free Software Installation
SALE Rs 31,700/-

Dell, Lenovo Branded Casing
 Intel Core i5 Processor
 19" monitor
 USB Keyboard+Mouse
 500gb HDD & 4GB Ram
 DVD Writer
 Windows 10 64bit
 Free Software Installation
SALE Rs 38,000/-

253, Stanley Road, Jaffna Town

Ajaa Beauty Care

S.Jeyanthini

Bridal Makeup
 Facial (All Skin)
 Hair Cut
 Hair Coloring
 Nail Art

Beauty, Care,
 Cake icing and Academy

Point Pedro, Road, Irupalai
 077 6039664
 075 9430574

ஜனநாயகக் கோட்பாடுகளை அரசு மீறினால் அனைவரும் இணைந்து கூட்டாக எதிர்ப்போம்!

எதிர்க்கட்சித் தலைவர் சஜித் காட்டம்

அரசியல் பழிவாங்கல் தொடர்பான விசாரணைகளை முன்னெடுத்த ஜனாதிபதி ஆணைக்குழுவின் அறிக்கையை, எதிர்வரும் அமர்வின் போது நாடாளுமன்றத்தில் சமர்ப்பிக்குமாறு எதிர்க்கட்சித் தலைவர் சஜித் பிரேமதாஸ வலியுறுத்தினார்.

நாட்டுக்கு மிக முக்கியமானது என்று காண்பிக்கப்பட்ட அரசியல் பழிவாங்கல் தொடர்பான ஆணைக்குழுவின் அறிக்கையை தொடர்ந்தும் மறைத்து வைத்திருப்பதற்கான காரணம் என்னவென்று கேள்வியெழுப்பிய அவர், இதனுடாக நாட்டின் ஜனநாயகக் கோட்பாடுகளுக்கு பாதிப்பை ஏற்படுத்தும் வகையிலான செயற்பாடுகள் ஏற்பட்டால் அவற்றுக்கு எதிராக செயற்படுவதற்காக அனைவரையும் தங்களுடன் இணைந்துக் கொள்ளுமாறு அழைப்பும் விடுத்தார்.

எதிர்க்கட்சித் தலைவர் அலுவலகத்தில் கடந்த வியாழக்கிழமை இடம்பெற்ற ஊடகவியலாளர் சந்திப்பில் இவ்வாறு அழைப்பு விடுத்த அவர் மேலும் கூறியவை வருமாறு -

அரசாங்கம் எதிர்க்கட்சி அரசியல் தலைவர்களுக்கு எதிராக பழிவாங்கல் செயற்பாடுகளை முன்னெடுத்து வருகின்றது.

அரசாங்கத்தின் முறையற்ற செயற்பாடுகள் தொடர்பில் விமர்சிக்கும் அரசியல் தலைவர்களுக்கு எதிராக அடக்குமுறை செயற்பாடுகளை முன்னெடுக்க அது முயற்சித்து வருகின்றது.

இந்நிலையில், அரசியல் பழிவாங்கல் தொடர்பில் ஆராய்வதற்காக ஜனாதிபதியால் நியமிக்கப்பட்ட குழுவின் அறிக்கை தற்போது ஜனாதிபதிக்கு வழங்கப்பட்டுள்ள போதிலும், அது இன்னமும் பகிரங்கப் படுத்தப்படவில்லை.

இந்த அறிக்கையை நாடாளுமன்றத்தில் சமர்ப்பிக்குமாறு நாம் சபாநாயகரிடம் கேட்டுக் கொண்டோம். ஆனால் அவர் அது இன்னமும் தனக்குக் கிடைக்கவில்லை என்று தெரிவித்தார்.

ஆணைக்குழுவின் அறிக்கை கடந்த மாதம் 15 ஆம் திகதியே ஜனாதிபதிக்கு அனுப்பிவைக்கப்பட்டுள்ளது.

அந்த அறிக்கையில் கூறப்பட்டுள்ள விடயங்கள் தொடர்பில் மேலும் ஆராய்ந்து பார்ப்பதற்காக ஜனாதிபதி கோட்பாடைய ராஜபக்ஷ விசேட ஆணைக்குழுவொன்றையும் நியமித்துள்ளார்.

இந்நிலையில் முதலாவது அறிக்கையை சமர்ப்பிக்காமல் இருப்பதற்கான காரணம் என்ன? இந்த விசாரணை அறிக்கை மிகவும் முக்கியமானது என்றே நாட்டுக்கு காண்பித்து வந்தனர்.

தற்போது அதனை மறைத்து வைத்திருப்பதற்கான தேவை என்ன? அதனால் எதிர்வரும் நாடாளுமன்ற அமர்வின் போது ஆணைக்குழுவின் அறிக்கை நாடாளுமன்றத்தில் சமர்ப்பிக்கப்பட வேண்டும்.

இதேவேளை அடுத்தக்கட்ட அமர்வுகளின் போது அறிக்கை தொடர்பான விவாதங்களை நடத்த வேண்டும்.

நாட்டில் சுயாதீனமான நீதித்துறை காணப்படுகின்றது. அதற்கமைய நீதிமன்றத்தால் வழங்கப்பட்ட தீர்ப்புகளை அரசியல் ரீதியான ஆணைக்குழு ஒன்று மாற்றியமைக்க முயற்சிக்கக் கூடாது.

அத்தகைய முயற்சிகள் காணப்படுகின்றனவா? என்றும் எமக்கு சந்தேகம் எழுந்துள்ளது. இந்நிலையில் நாட்டின் ஜனநாயகக் கோட்பாடுகளுக்கு முரணான செயற்பாடுகளை மேற்கொள்ள வேண்டாம் என்று நாம் அரசாங்கத்திடம் கேட்டுக் கொள்கின்றோம்.

எதிர்க்கட்சியின் செயற்பாடுகளைக் கண்டு பயத்தில் பொருத்தமின்றி செயற்படுகின்றமையைத் தவிர்த்துக் கொள்ளுமாறும் அரசாங்கத்துக்குத் தெரிவித்துக் கொள்கின்றோம்.

எனினும் இந்த ஆணைக்குழுவின் அறிக்கை தொடர்பில் நாம் ஏனைய எதிர்க்கட்சிகளுடனும் கலந்துரையாடினோம். எமது இந்த கலந்துரையாடலை சிலர் திரிவுபடுத்தி செய்தி வெளியிட்டிருந்தனர். அதனை நிவர்த்தி செய்து கொள்ளுமாறு இந்த சந்தர்ப்பத்தில் தெரிவித்துக் கொள்கின்றேன்.

நாட்டின் ஜனநாயகக் கோட்பாடுகளுக்கு முரணான வகையில் அரசாங்கம் செயற்பட முயற்சித்தால்



பொறுப்பு வாய்ந்த எதிர்க்கட்சி என்ற வகையில் நாம் அதனை விமர்சிப்பதுடன், அதற்கு எதிரான நடவடிக்கைகளை மேற்கொள்வோம்.

இந்நிலையில் எமது உரிமைகளை வென்றெடுப்பதற்காக நாம் அனைவரும் ஒன்றிணைய வேண்டும். அதற்கமைய எமது ஜனநாயக உரிமைகளைப் பாதுகாத்துக் கொள்வதற்காக அனைவரையும் எம்முடன் இணைந்து செயற்படுமாறு அழைப்புவிடுக்கின்றோம்.

கேள்வி : நீங்கள் கூறுகின்ற மையைப் போன்று ஆணைக்குழுவின் அறிக்கையில் பாரதாரமான எந்த விடயமும் உள்வாங்கப்படாமல் இருந்தால்?

பதில் : அறிக்கையில் உள்வாங்கப்பட்டுள்ள விடயங்கள் தொடர்பில் எமக்கு உறுதியாகக் கூற முடியாது. எமக்கு கிடைக்கப் பெறும் தகவல்களின் அடிப்படையிலேயே நாம் பேசுகின்றோம்.

ஆனால் கடந்த காலங்களில் இந்த அறிக்கை நாட்டுக்கு மிகவும் அவசியமானது என்ற வகையிலேயே அரசாங்கத்தின் செயற்பாடுகள் காணப்பட்டன. இந்நிலையில் அதனைத் தொடர்ந்தும் மறைத்து வைக்க வேண்டிய தேவையில்லை என்பதையே நாம் கூறுகின்றோம்.

கேள்வி : அறிக்கை தொடர்பில் உங்கள் மத்தியில் அச்சம் எழுந்துள்ளதா?

பதில் : எமக்கு எவ்வித அச்சமும் இல்லை. ஜனநாயகத்தைப் பாதுகாப்பதே எமது பிரதான நோக்கமாகும். அதற்காகவே நாம் பேசுகின்றோம். இந்நிலையில், அரசாங்கத்தின் ஒவ்வொரு செயற்பாடுகள் தொடர்பிலும் நாம் கவனித்துக் கொண்டுதான் இருக்கின்றோம்.

வவுனியா நகரசபை ஊழியர் போராட்டம்; களேபரமானது சபை!



தமக்கு அநீதி இழைக்கப்பட்டுள்ளதாகத் தெரிவித்து வவுனியா நகரசபை ஊழியர்கள் சிலர் முன்னெடுத்து வரும் போராட்டத்தால் கடந்த வியாழக்கிழமை இடம்பெற்ற சபை அமர்வு களேபரமானது.

வவுனியா நகரசபையின் மாதாந்த அமர்வு தவிசாளர்களைத் தலைமையில் கடந்த வியாழக்கிழமை இடம்பெற்றது.

இதன்போது கருத்து தெரிவித்த இறம்பைக்குளம் வட்டார உறுப்பினர் சலிஸ்டன் -

போராட்டம் மேற்கொள்ளும் ஊழியர்களை வேலையால் நிறுத்தியமை அநியாயமான செயற்பாடு. நகரசபைக்கு அது அழகில்லை. நகரசபை வாயிலில் போராட்டம் மேற்கொள்கின்றமையால் சபைக்கே இழுக்கு. சுழற்சிமுறையில் பதவிகள் மாற்றம் செய்வதென்றால் பாரபட்சமற்ற முறையில் அந்த செயற்பாடு முன்னெடுக்கப்பட வேண்டும். எனவே, குறித்த ஊழியர்களின் போராட்டத்துக்கு ஒரு தீர்வை வழங்குமாறு கோரியிருந்தார்.

இதன்போது பேசிய சிரேஷ்ட உறுப்பினர் மோகன்-அவர்களது பிரச்சினையைத் தீர்த்துத்தரலாம் என்று கூறிய நிலையில் எம்மை கணக்கெடுக்காமல் அவமானப்படுத்திவிட்டு, அரசியல் கட்சிகளுடன் இணைந்து இவ்வாறான போராட்டங்களை முன்னெடுத்து வருகின்றனர். தேவையில்லாமல் சபை நிர்வாகத்துடன் முரண்பட்டு அவர்களது பிரச்சினையைத் தீர்க்க முடியாத நிலைமைக்கு கொண்டு வந்துள்ளனர். எத்தனையோ வாய்ப்புக்களை நாம் வழங்கியும் அவர்களது ஒத்துழைப்பு இல்லாமையாலேயே இவ்வளவு தூரத்திற்கு இந்தப் பிரச்சினை வளர்ந்தது. - என்றார்.

அவர்களது அணுகுமுறைகள் பிழையாக இருந்தமையாலேயே இந்த பிரச்சினை ஏற்பட்டுள்ளது. நிர்வாகத்துடனோ அல்லது சிரேஷ்ட உறுப்பினர்களிடமோ வந்து பேசாமல் இப்படி சபைக்கு இழுக்கை ஏற்படுத்தவே இப்படியான போராட்டங்களை செய்வதாக பல உறுப்பினர்களும் குற்றம் சுமத்தியிருந்தனர்.

இதன்போது பேசிய தவிசாளர் கௌதமன், இவர்களது கோரிக்கைகள் ஒவ்வொருநாளும் மாற்றப்படுகின்றன. சபைக்கு எதிராகவும் உறுப்பினர்களுக்கெதிராகவும், முறையற்ற துண்டுப்பிரசுரங்களை விநியோகித்து அனைவருக்கும் அவமானத்தை ஏற்படுத்துகின்றனர். இது நீதியற்ற ஒரு போராட்டம் என்றார். இதனால் உறுப்பினர் சலிஸ்டனும் தவிசாளரும் கடுமையாக முரண்பட்டுக்கொண்டனர்.

இதன்போது கருத்து தெரிவித்த சபை செயலாளர் இ.தயாபரன், சட்டத்திற்குப்பட்டே நாம் அவர்களை பணியிலிருந்து நீக்கியுள்ளோம். கோல்டன் என்ற ஊழியருக்கு வழங்கப்பட்ட நியமனத்தின் அடிப்படையில் பணிமாற்றம் வழங்கினோம். அவர் சுகயீன விடுமுறையை வழங்கி இரண்டு மாதங்களுக்கு மேல் வேலைக்கு சமூகமளிக்கவில்லை. அதற்கான மருத்துவ சான்றிதழும் தரவில்லை. எம்மோடு வந்து கதைக்கவும் இல்லை. இந்நிலையில் முறையான சட்டத்தின் அடிப்படையிலேயே அவர்களை பணிநீக்கம் செய்துள்ளோம். இது தொடர்பாக எனது உயர் அதிகாரிகளுக்கும் தெரியப்படுத்தியுள்ளேன். சட்டத்துக்குப்புறம்பாக இங்கு எதுவுமே இடம்பெறவில்லை. நாம் வழங்கிய பல சந்தர்ப்பங்களை அவர்களாகவே தட்டிக்கழித்தனர். தற்போது அவர்களுக்கான விசாரணை இடம்பெறும். அவர்கள் மீது 7 குற்றச்சாட்டுக்கள் எங்களால் முன் வைக்கப்பட்டுள்ளன. அதனை தாம் செய்யவில்லை என்று நிரூபித்தால் மீண்டும் வேலை வழங்க முடியும். இதேவேளை, ஏற்கனவே பணி நிறுத்தப்பட்டிருந்த நான்கு ஊழியர்களை மனிதாபிமான அடிப்படையில் மீண்டும் பணிக்கும் எடுத்திருந்தோம். - என்றார்.

மேற்படி விடயம் தொடர்பாக சபையில் நீண்ட விவாதம் இடம்பெற்று வந்தது. உறுப்பினர் சலிஸ்டன் சிரேஷ்ட உறுப்பினர் சந்திரகுலசிங்கம் மோகனுடன் அவர்களது பிரச்சினை தொடர்பாக கலந்துரையாடி இந்தப் பிரச்சினைக்கான தீர்வைப் பெறும் நடவடிக்கைகளை முன்னெடுக்க முடியும் என்று தீர்மானிக்கப்பட்டது.

பாரதிய ஜனதாவை ஏற்கவே மாட்டோம்!

சிங்கள ராவய கொடுக்கப்படு



அரசியல் நோக்கங்களுடன் இலங்கையில் பாரதிய ஜனதா கட்சியின் கிளையை ஸ்தாபிக்க முயற்சிக்கப்படுமாயின் அதனை ஒருபோதும் ஏற்றுக் கொள்ளப்போவதில்லை என சிங்கள ராவய அமைப்பின் பொதுச் செயலாளர் மாகல்கந்தே சுதந்த தேரர் தெரிவித்தார்.

பாரதிய ஜனதா கட்சியின் அறிவிப்பு தொடர்பில் வினவியபோது அவர் மேலும் கூறியவை வருமாறு -

இந்தியாவின் ஆளும் பாரதிய ஜனதா கட்சி அரசியல் நோக்கங்களுடன் இலங்கையில் அதன் கிளையொன்றை ஸ்தாபிக்க முடியாது. அதற்கு நாம் முழுமையான எதிர்ப்பை வெளியிடும் அதேவேளை, அத்தகைய செயற்பாடு இடம்பெறும் பட்சத்தில் நாட்டின் சுயாதீனத்தன்மையும் இறையாண்மையும் வெகுவாகப் பாதிப்படையும். எனவே இந்நாட்டின் பௌத்த பிக்குகள் என்ற அடிப்படையில் அதனை நாம் முழுமையாக எதிர்த்துக்கின்றோம்.

இலங்கையில் சீனா, ஜப்பான் போன்ற நாடுகள் முதலீடுகளைச் செய்கின்றன. அதேபோன்று அபிவிருத்தி செயற்திட்டங்களில் தமது பங்களிப்பை வழங்குகின்றன. எனினும் அந்நாட்டிலுள்ள கட்சியொன்றை இங்கு ஸ்தாபிப்பதற்கு அவை முற்படவில்லை. அத்தகைய முயற்சிகளை மேற்கொள்ளுமாயின் அதனை எம்மால் அனுமதிக்கவும் முடியாது. அதேபோன்று இந்தியாவும் எமது நாட்டில் முதலீடு மற்றும் வர்த்தகம் ஆகிய செயற்பாடுகளில் ஈடுபட முடியும். எனினும் உள்நாட்டு அரசியலில் தலையீடு செய்யும் நோக்கத்துடன் அரசியல் கட்சியொன்றை ஆரம்பிப்பதை ஒருபோதும் ஏற்றுக்கொள்ள முடியாது என்று குறிப்பிட்டார்.